



चीन सीमा पर जलप्रलय: चंद सेकेंड में धराशायी हुआ लोहे का पुल

चमोली। उत्तराखंड में भारी बारिश के अलर्ट के बीच चीन सीमा पर अतिवृष्टि ने तबाही मचा दी। उफान पर आए तमक नाले में चीन सीमा को जोड़ने वाला बैली ब्रिज चंद सेकेंड में धराशायी हो गया। वहीं, देखते ही देखते एक गाड़ी भी वहां खिलौने की तरह बह गई।

पुल बहने से नीती घाटी के 12 से अधिक सीमांत गांवों के साथ ही सेना और आईटीबीपी की चौकियों का संपर्क पूरी तरह कट गया है। हादसे में पुल के समीप काम कर रहा बीआरओ का एक कर्मचारी लापता बताया जा रहा है। घटना की सूचना मिलते ही एसडीआरएफ और एनडीआरएफ की टीमें मौके के लिए रवाना की गई।

ज्योतिर्मठ से करीब 37 किलोमीटर आगे नीती घाटी में तमक नाले पर पिछले वर्ष नाला उफान पर आने से पक्का पुल बह गया था। इसके बाद यहां धूम पाइप



डालकर अस्थायी रूप से आवाजाही कराई जा रही थी। करीब एक माह पहले ही बीआरओ ने यहां बैली ब्रिज तैयार किया था।

सोमवार सुबह तेज बारिश के बाद तमक नाला उफान पर आ गया था। पानी पुल तक पहुंचने के बाद कुछ देर में जलस्तर कम हुआ तो पुल से कचरा

हटाकर आवाजाही बहाल करने का प्रयास किया गया लेकिन शाम करीब चार बजे नाला एक बार फिर अचानक उफान पर आ गया। इस बार पानी का वेग इतना अधिक था कि कुछ ही सेकेंड में बैली ब्रिज पानी के तेज बहाव में बह गया।

पुल के समीप साइड पर काम कर रहा बीआरओ का एक कर्मचारी भी पानी की चपेट में आने के बाद लापता है। एसडीएम ज्योतिर्मठ चंद्रशेखर वशिष्ठ ने बताया कि उसी क्षेत्र में अतिवृष्टि के कारण तमक नाला अचानक उफान पर आया जिससे बैली ब्रिज बह गया। पुल के समीप साइड पर काम कर रहे बीआरओ के एक कर्मचारी के लापता होने की सूचना है। एसडीआरएफ और एनडीआरएफ की टीमों को मौके पर भेजा गया है। क्षेत्र में आवाजाही जल्द सुचारु करने के प्रयास किए जा रहे हैं।

उत्तराखंड में दो जगह कांपी धरती, उत्तरकाशी में लगे 4.2 के झटके


टिहरी में 2.0 रही तीव्रता

उत्तरकाशी। उत्तराखंड के उत्तरकाशी और टिहरी गढ़वाल में सोमवार देर रात भूकंप के झटके महसूस किए गए। उत्तरकाशी में 4.2 तीव्रता का तेज झटका आया, जबकि टिहरी में 2.0 तीव्रता का हल्का भूकंप दर्ज हुआ। दोनों ही स्थानों पर जान-माल के किसी नुकसान की कोई सूचना नहीं है।

उत्तरकाशी में यमुना घाटी और गंगा घाटी सहित कई क्षेत्रों में भूकंप का तेज झटका महसूस किया गया। भूकंप का झटका इतना तेज था कि लोग तुरंत अपने घरों से बाहर आ गए।

उन्होंने अपने आसपास के लोगों को फोन कर भूकंप के बारे में पूछा। जिला आपातकालीन परिचालन केंद्र के अनुसार, यह झटका देर रात करीब 1:21 बजे आया।

राष्ट्रीय भूकंप विज्ञान केंद्र ने इसकी तीव्रता 4.2 बताई है। भूकंप का केंद्र उत्तरकाशी जिले में था। इसकी गहराई करीब 10 किलोमीटर दर्ज की गई। केंद्र बड़कोट तहसील मुख्यालय के नजदीक राजगढ़ी के आसपास बताया जा रहा है।



टिहरी गढ़वाल के कीर्तिनगर और घनसाली क्षेत्र में भी भूकंप महसूस किया गया। यह सोमवार तड़के आया और इसकी तीव्रता 2.0 थी। यह बहुत हल्का भूकंप था, जिसकी गहराई 5 किलोमीटर रही। जिले में इस भूकंप से किसी तरह के नुकसान की कोई सूचना नहीं मिली है।

संक्षिप्त

समाचार

राम मंदिर चढ़ावा चोरी के विरोध में दिल्ली में जुटे साधू-संत

पीएम मोदी से की सख्त कार्रवाई की मांग

नई दिल्ली (एजेंसी)। अयोध्या राम मंदिर में हुए चढ़ावा चोरी के विरोध में देशभर से 100 से ज्यादा संत-महंत और महामंडलेश्वरों ने सोमवार को बाराखंबा रोड स्थित नेपाली दूतावास के पास एकत्रित होकर प्रदर्शन किया। इस दौरान उन्होंने कहा कि हम यहां प्रधानमंत्री नरेंद्र मोदी को मामले में शामिल लोगों पर कार्रवाई करने के लिए ज़ापन सौंपने को इकट्ठे



हुए हैं। प्रदर्शन में ज़ापन देने के लिए शामिल इंद्रप्रस्थ पीठ के संत जगद्गुरु स्वामी रामानुजाचार्य ने कहा कि हम प्रधानमंत्री नरेंद्र मोदी से मांग करते हैं कि ट्रस्ट में शामिल वे लोग जो भी मामले में संलिप्त हैं उनपर कार्रवाई कर जेल भेजा जाना चाहिए। इस कृत्य के चलते संतों को हेय दृष्टि से देखा जा रहा है। इससे सनातन धर्म को नुकसान हो रहा है। इसलिए किसी को भी बख्शा नहीं जाना चाहिए, न ही किसी को भी बचाया जाना चाहिए। पीएम आवास तक जाने की परमेश्वर नहीं होने के कारण सभी संतों को पुलिस ने मंडी हाउस से आगे नहीं जाने दिया गया।

मोहाली में छात्रा से 48 घंटे में 2 बार गैंगरेप बेहोशी की हालत में फेंका, फ्रेंडशिप से मना किया था; पत्नी में आरोपी का नाम-मोबाइल नंबर मिला

मोहाली (एजेंसी)। मोहाली में 16 साल की छात्रा को किडनैप कर 48 घंटे में 2 बार गैंगरेप किया गया। एक आरोपी कई दिन से छात्रा से फ्रेंडशिप करने के लिए कह रहा था। छात्रा ने इनकार किया तो उसने अपने 2 और साथियों के साथ उसे स्कूल जाते वक्त कार में उठा लिया। फिर अज्ञात जगह पर ले जाकर



तीनों ने बारी-बारी से उसका रेप किया। फिर उसे घर के पास छोड़ दिया। अगले दिन फिर उसी स्कूल टाइम में वह लड़की को उठा ले गए और फिर से गैंगरेप किया। इस बार उसे बेहोश हालत में ही गिफ्ट शॉप के पास फेंक गए। छात्रा ने किसी राहगीर से फोन लेकर घर पर फोन कर माता-पिता को उसे ले जाने के लिए कहा। बेहोशी और गैंगरेप की वजह से लड़की चल भी नहीं पा रही थी। इससे माता-पिता को पूरे मामले का पता चला। लड़की से पुलिस को आरोपी के फ्रेंडशिप के लिए दी गई पत्नी मिल गई है, जिसमें आरोपी ने अपना नाम व मोबाइल नंबर दिया है। फिलहाल आरोपियों पर केस दर्ज कर सीसीटीवी फुटेज के जरिए आरोपियों की पहचान व तलाश की जा रही है।

विधानसभा परिसर के काफी करीब पहुंचे छात्र, बढ़ाई गई सुरक्षा

बैरिकेड तोड़ने पर पुलिस से झड़प

छात्रों का विधानसभा मार्च हुआ उग्र, छात्रों पर लाठीचार्ज, कई घायल, आंसू गैस के गोले दागे

बैरिकेडिंग तोड़ने की कोशिश, वाटर कैनन का इस्तेमाल



रांची (एजेंसी)। झारखंड लोक सेवा आयोग (जेपीएससी) और भर्ती परीक्षाओं में कथित अनियमितताओं के खिलाफ आंदोलन कर रहे छात्रों ने सोमवार को विधानसभा घेराव का ऐलान किया है। इस दौरान छात्रों ने पुलिस की बैरिकेडिंग तोड़ दी और विधानसभा की ओर बढ़ने लगे। छात्रों को रोकने के लिए पुलिस ने हल्का बल प्रयोग करते हुए लाठी चार्ज किया। झारखंड के रांची में जेपीएससी-जेएसएससी परीक्षा में



धांधली के खिलाफ हजारों की संख्या में छात्र विधानसभा के करीब पहुंच गए हैं। वहीं पर धरना शुरू कर दिया। इस दौरान कई बार पुलिस और छात्रों के बीच झड़प की नौबत आई। दो से तीन बार लाठीचार्ज करना पड़ा। इसमें कुछ छात्रों के सिर पर चोटे आई हैं। प्रदर्शनकारियों ने जवाब में पानी की बोतल और चमपलें फेंकीं। रांची में जेपीएससी-जेएसएससी परीक्षा विवाद को लेकर विधानसभा घेराव कर रहे छात्रों ने पुलिस की बैरिकेडिंग को धता बताते हुए सुरक्षा

घरे को पार कर विधानसभा परिसर के काफी नजदीक तक पहुंचने का प्रयास किया। छात्रों की बड़ी संख्या में इस तरीके से आगे बढ़ने से मौके पर तनाव बढ़ गया। विधानसभा की सुरक्षा में तैनात पुलिसकर्मियों ने प्रदर्शनकारियों को रोकने की कोशिश की। अपनी मांगों को लेकर नारेबाजी करते हुए छात्र लगातार आगे बढ़ते रहे। सुरक्षा घरे के करीब पहुंचने की लगातार कोशिश के कारण पुलिस के लिए स्थिति को काबू में रखना चुनौतीपूर्ण हो गया। मौके पर सुरक्षा बलों की अतिरिक्त तैनाती भी बढ़ा दी गई है। हजारों की संख्या में छात्र सुबह 10 बजे ओल्ड विधानसभा के पास एकत्रित हुए और फिर विधानसभा के घेराव के लिए निकले। पुलिस ने इन्हें रोकने के लिए कटीले तार की बैरिकेडिंग कर रखी थी। 6 लेयर की सुरक्षा व्यवस्था की गई है। सीसीटीवी कैमरों से निगरानी की जा रही है। पुलिस ने जैसे ही वाटर कैनन का इस्तेमाल किया छात्र बैरिकेडिंग पर चढ़कर डांस करते नजर आए। कुछ छात्रों ने राष्ट्रगान गाया।

तौलकर बेच रहे नौकरी, वाटर कैनन पर रेन डांस

झारखंड पीएससी-एसएससी में धांधली के खिलाफ हजारों की संख्या में छात्र विधानसभा घेरने पहुंचे। इस दौरान कई जगह बैरिकेडिंग तोड़ी गई, तो कहीं बैरिकेडिंग पर छात्र चढ़ गए। कटीले तार भी छात्रों को नहीं रोक पाए, वो इसे भी पार करके आगे बढ़े। प्रदर्शन के बीच छात्र की गांधीगिरी दिखी वो एक हाथ में गुलाब और एक में तिरंगा लेकर पहुंचा। वहीं कोई स्पाइडमैन तो कोई पुष्पा राज की स्टाइल में बात करते दिखा। छात्रों ने तिरंगा से लेकर फ्लैश मार्च तक निकाला। परीक्षा की धांधली रोकने पहुंचा स्पाइडमैन। तौल कर नौकरी बेच रहे छात्र। वाटर कैनन पर छात्रों का रेन डांस हुआ। छात्रों ने गांधीगिरी की, गुलाब लेकर पहुंचे कई छात्र।

उप्र में गंगा-यमुना समेत 10 नदियां खतरे के निशान से ऊपर, दिल्ली में डामाड़म मप्र में नाले में बही कार, 9 की मौत, बाइमेर-बीकानेर में सड़के डूबी

नई दिल्ली (एजेंसी)। मध्य प्रदेश के राजगढ़ में निर्माणधीन पुल पर भारी बारिश के बीच ईको वैन नाले में बह गई। वैन में 11 लोग सवार थे। हादसे में 9 लोगों की मौत हो गई। दो तैरकर बाहर निकल आए। तेज बारिश के कारण नाले का पानी पुल के ऊपर से बह रहा था। ड्राइवर को अधूरा पुल दिखाई नहीं दिया, जिससे वैन नाले में जा गिरी।

राजस्थान के जयपुर स्थित कानोता और झालावाड़ का कालीखाड़ डैम ओवरफ्लो हो गया है। झीकनी गांव के स्कूल में पानी भर गया। यहां फंसे 30 विद्यार्थियों को गांव के लोगों की मदद से रेस्क्यू किया गया। बीकानेर के श्रीद्वारगढ़ में रविवार रात सड़कों पर 2 से 3 फीट तक पानी भर गया। बाइमेर में भी सड़कें लबाब हो गईं। रेलवे स्टेशन, सब्जी मंडी, हॉस्पिटल रोड समेत



प्रमुख इलाकों में 2 से 4 फीट तक पानी भर गया। कई जगह दुकानों और घरों में भी पानी घुस गया। यूपी में गंगा-यमुना समेत 10 नदियां खतरे के निशान से ऊपर बह रही हैं। फर्रुखाबाद-बिजनौर में गंगा नदी का पानी हार्डवे के ऊपर बह रहा है। कई सड़कें डूब गई हैं। 40 गांव बाढ़ की चपेट में हैं। लोग सड़कों पर टेंट लगाकर रह रहे हैं। काशी में सभी 84 घाटों को जोड़ने वाले रास्ते जलमग्न हो गए हैं। गंगा का पानी मणिकर्णिका घाट तक पहुंच गया है।

एमपी के राजगढ़ में निर्माणधीन पुल से बही कार

राजगढ़ में निर्माणधीन पुल से ईको कार बह गई। इसमें कुल 11 लोग सवार थे। 9 की मौत हो गई। दो लोग बाहर निकल आए। हादसा पचोर-सारंगपुर रोड पर पड़ना कस्बे में रविवार-सोमवार की दरमियानी रात हुआ। सूचना मिलते ही एसडीएम रोहित बम्हरे और एसडीओपी अरविंद सिंह मौके पर पहुंचे।

पीएम मोदी से मिले एनसीपी-एसपी सांसद

चर्चा में महाराष्ट्र के सुखे-प्याज से नदी प्रदूषण तक मुद्दे उठे



नई दिल्ली (एजेंसी)। एनसीपी (एसपी) की कार्यकारी अध्यक्ष सुप्रिया सुले के नेतृत्व में पार्टी के सभी आठ लोकसभा सांसदों ने सोमवार को प्रधानमंत्री नरेंद्र मोदी से मुलाकात की। करीब 15 मिनट चली बैठक में महाराष्ट्र से जुड़े मुद्दों पर चर्चा हुई। सांसदों ने पीएम के सामने कौन-कौन से मुद्दे रखे? एनसीपी (शरद पवार गुट) की कार्यकारी अध्यक्ष और सांसद सुप्रिया सुले के नेतृत्व में पार्टी के सभी आठ लोकसभा सांसदों ने सोमवार को प्रधानमंत्री नरेंद्र मोदी से मुलाकात की। इस दौरान महाराष्ट्र से जुड़े अलग-अलग मुद्दों पर चर्चा हुई। बैठक करीब 15 मिनट चली। सुप्रिया सुले ने बैठक के बाद कहा कि प्रधानमंत्री के साथ महाराष्ट्र के मुद्दों पर चर्चा हुई। सूत्रों के मुताबिक, सांसदों ने अपने-अपने संसदीय क्षेत्रों से जुड़े विषय प्रधानमंत्री के सामने रखे।

क्या सांसदों ने सूखा और प्याज की कीमतों का मुद्दा उठाया? सूत्रों के अनुसार, एनसीपी (एसपी) सांसदों ने अपने क्षेत्रों से जुड़े कई मुद्दों पर प्रधानमंत्री से चर्चा की। इनमें सूखे की स्थिति, प्याज की कीमत और चंद्रभागा नदी में प्रदूषण जैसे विषय शामिल रहे। सांसदों ने अपने-अपने निर्वाचन क्षेत्रों से संबंधित समस्याओं को बैठक में रखा।

क्या बैठक में एफसीआरए संशोधन विधेयक पर भी चर्चा हुई? करीब 15 मिनट चली इस बैठक में विवादित एफसीआरए संशोधन विधेयक का मुद्दा नहीं उठा। सुप्रिया सुले मौजूदा स्वरूप में इस विधेयक का विरोध करती रही हैं। शनिवार को उन्होंने कहा था कि विदेशी फंडिंग को हमेशा संदेह की नजर से नहीं देखा जा सकता। उन्होंने केंद्र से विधेयक को वापस लेने या इसे संयुक्त संसदीय समिति यानी जेपीसी के पास भेजने की मांग की थी।



आबादी के बीच दिन दहाड़े घूम रहा गुलदार

जयन्त प्रतिनिधि।
कोटद्वार : कोटद्वार शहर में गुलदार की सक्रियता लगातार बढ़ती जा रही है। अब गुलदार दिन के उजाले में भी आबादी के बीच घूमता नजर आ रहा है। बुद्धा पार्क के समीप घूम रहे गुलदार की तस्वीर पास के एक होटल में लगे सीसीटीवी कैमरे में कैद हुई है। दिन दहाड़े गुलदार की मौजूदगी सामने आने के बाद आसपास रहने वाले लोगों में दहशत का माहौल है। स्थानीय लोगों का कहना है कि लगातार शिकायतों के बावजूद वन विभाग की ओर से समस्या के स्थायी समाधान के लिए प्रभावी कदम नहीं उठाए जा रहे हैं।

कोटद्वार में जंगल से सटे आबादी वाले क्षेत्रों में पिछले कुछ समय से गुलदार की आवाजाही बढ़ी है। शहर के अलग-अलग मोहल्लों में गुलदार की मौजूदगी दर्ज होने से लोगों की चिंता बढ़ती जा रही है। कुछ दिन पूर्व हरेंद्र नगर क्षेत्र में भी गुलदार घरों के आसपास घूमता दिखाई दिया था। इसकी तस्वीरें घरों के बाहर लगे सीसीटीवी कैमरों में कैद हुई थीं। इसके बाद वन विभाग ने क्षेत्र में गश्त बढ़ाई, जिससे कुछ



कोटद्वार के घराट-कण्वाश्रम मार्ग पर हाथी सुरक्षा दीवार के ऊपर बैठा गुलदार

समय के लिए गुलदार की गतिविधियां कम हुईं, लेकिन अब एक बार फिर उसकी सक्रियता सामने आ रही है। बुद्धा पार्क के समीप दिन में गुलदार के दिखाई देने से लोगों में भय है। स्थानीय लोगों के अनुसार गुलदार क्षेत्र में घूमने वाले स्ट्रीट डॉस के साथ ही पालतू कुत्तों को भी निशाना बना रहा है। इससे आबादी के बीच गुलदार के और अधिक नजदीक आने की आशंका बनी हुई है। लोगों का कहना है कि यदि समय रहते गुलदार को आबादी से दूर नहीं किया गया तो मानव-वन्यजीव संघर्ष की घटना से इंकार नहीं किया जा सकता। शहर

के शिवपुर क्षेत्र में कुछ दिन पूर्व गुलदार ने छत पर बैठी महिला पर हमला कर दिया था। वहीं सनेह क्षेत्र में भी गुलदार के हमले में एक महिला घायल हुई थी। इसके अलावा नजीबाबाद रोड, सूर्या नगर और आसपास के अन्य क्षेत्रों में भी गुलदार की आवाजाही की सूचना लगातार सामने आ रही है। उधर, घराट-कण्वाश्रम मार्ग पर भी गुलदार की मौजूदगी ने लोगों की परेशानी बढ़ा दी है। गुलदार कई बार हाथी सुरक्षा दीवार के ऊपर बैठा दिखाई देता है। इस मार्ग से सुबह-शाम बड़ी संख्या में लोग आवाजाही करते हैं। ऐसे में मार्ग पर

गुलदार की मौजूदगी लोगों के लिए खतरे का कारण बनी हुई है। स्थानीय लोगों का कहना है कि उन्होंने गुलदार की लगातार बढ़ रही सक्रियता को लेकर वन विभाग से कई बार शिकायत की है। लोगों ने वन विभाग से संवेदनशील क्षेत्रों में नियमित गश्त बढ़ाने, गुलदार की निगरानी के लिए कैमरा ट्रैप लगाने और जरूरत के अनुसार पिंजरे लगाने की मांग की है। लोगों का कहना है कि वन विभाग को किसी अप्रिय घटना का इंतजार करने के बजाय समय रहते प्रभावी कार्रवाई करनी चाहिए।

सनेह मार्ग पर

आवागमन हुआ बंद

सिद्धबली-सनेह मार्ग पर रविवार को गुलदार ने सुबह की सैर कर रहे एक बुजुर्ग पर हमला कर दिया था। जिसके बाद क्षेत्र में लगातार गुलदार की धमक बनी हुई है। शाम ढलते ही लोगों का घरों से बाहर निकलना भी मुश्किल हो गया है। सुरक्षा को देखते हुए वन विभाग ने मार्ग पर सुबह व शाम के समय लोगों के आवागमन को रोक दिया है।

सैकड़ों महिलाओं से लाखों रुपये लेकर महिला फरार

जयन्त प्रतिनिधि।
कोटद्वार : भाबर क्षेत्र के घमंडपुर में एक महिला पर सैकड़ों महिलाओं से लाखों रुपये उधार लेने के बाद फरार होने का आरोप लगा है। महिला के अचानक घर से गायब होने और मोबाइल फोन बंद मिलने के बाद परेशान महिलाओं ने सोमवार को कोतवाली पहुंचकर पुलिस से शिकायत की। पुलिस ने तहरीर के आधार पर मामले की जांच शुरू कर दी है।

सोमवार को घमंडपुर क्षेत्र की कई महिलाएं कोतवाली पहुंचीं और पुलिस को तहरीर दी। महिलाओं ने बताया कि घमंडपुर निवासी उन्नत महिला ने उनसे अलग-अलग समय पर लाखों रुपये उधार लिए थे। महिलाओं के अनुसार उन्होंने भरोसे के आधार पर महिला को ऑनलाइन माध्यम से रकम उपलब्ध कराई थी। उन्हें उम्मीद थी कि निर्धारित समय पर उनकी रकम वापस कर दी जाएगी।

महिलाओं ने पुलिस को बताया कि कुछ दिन पूर्व उन्हें जानकारी मिली कि संबंधित महिला अपने घर पर ताला लगाकर कहीं चली गई है। इसके साथ ही उसका मोबाइल फोन भी बंद आ रहा है। महिलाओं ने महिला से संपर्क करने के लिए लगातार प्रयास किए, लेकिन कोई संपर्क नहीं हो पाया। इसके बाद उन्हें आशंका है कि महिला उनकी रकम लेकर कहीं फरार हो गई है। महिलाओं ने पुलिस से पूरे मामले की जांच कर उनकी रकम वापस दिलाने और आवश्यक कार्रवाई की मांग की है। शिकायत के बाद पुलिस ने मामले से जुड़े तथ्यों और लेनदेन की जानकारी जुटानी शुरू कर दी है। कोतवाली प्रभारी प्रदीप नेगी ने बताया कि महिलाओं की ओर से तहरीर दी गई है। तहरीर के आधार पर मामले की जांच की जा रही है। जांच में सामने आने वाले तथ्यों के आधार पर आगे की कार्रवाई की जाएगी।

संक्षिप्त समाचार

‘हर घर तिरंगा’ के संदेश को जन-जन तक पहुंचाने का किया आह्वान



जयन्त प्रतिनिधि। थलीसैण : राजकीय स्नातकोत्तर महाविद्यालय थलीसैण में सोमवार को नवप्रवेशित छात्र-छात्राओं के लिए विभिन्न जागरूकता एवं अभिविन्यास कार्यक्रमों का आयोजन किया गया। कार्यक्रमों के माध्यम से विद्यार्थियों को सामाजिक उत्तरदायित्व, नशामुक्ति, मानव सेवा तथा राष्ट्रभक्ति से जुड़े अभियानों के प्रति जागरूक किया गया। कार्यक्रम का शुभारंभ दीप प्रज्वलन के साथ किया गया। प्रभारी प्रचार्य डॉ. विमल कुकरेती ने संरक्षण एवं डॉ. प्रमिला के कुशल संचालन में आयोजित कार्यक्रम में एनएसएस प्रभारी डॉ. बचन सिंह बिष्ट द्वारा छात्र-छात्राओं को ‘नमामि गंगे’ की कैप एवं टी-शर्ट वितरित की गई। उन्होंने विद्यार्थियों को एनएसएस के उद्देश्यों, गतिविधियों तथा समाज एवं राष्ट्र के प्रति स्वयं सेवकों के उत्तरदायित्वों से अवगत कराया। कार्यक्रम के दौरान विद्यार्थियों को ‘हर घर तिरंगा अभियान’ के संबंध में भी जानकारी दी गई। छात्र-छात्राओं को स्वतंत्रता दिवस के अवसर पर अपने घरों एवं आसपास के क्षेत्र में तिरंगा फहराने, राष्ट्रीय ध्वज के प्रति सम्मान और राष्ट्रीय एकता की भावना को मजबूत करने के लिए प्रेरित किया गया। विद्यार्थियों से अभियान में सक्रिय भागीदारी करते हुए ‘हर घर तिरंगा’ के संदेश को जन-जन तक पहुंचाने का आह्वान किया गया। कार्यक्रम प्रभारी डॉ. हरिओम रावत ने नवप्रवेशित छात्र-छात्राओं को नशे के दुष्प्रभावों एवं इसके कारण होने वाली सामाजिक एवं व्यक्तिगत समस्याओं की जानकारी दी। उन्होंने विद्यार्थियों को नशे से दूर रहने तथा स्वस्थ, सकारात्मक एवं अनुप्राणित जीवन अपनाने के लिए प्रेरित किया। कार्यक्रम का संचालन प्रभारी डॉ. प्रदीप कुमार ने किया। उन्होंने नवप्रवेशित विद्यार्थियों को रेड क्रॉस की स्थापना, उद्देश्यों, गतिविधियों तथा आपदा एवं संकट की परिस्थितियों में मानव सेवा के महत्व के बारे में विस्तार से जानकारी दी। उन्होंने विद्यार्थियों को समाजसेवा एवं मानवीय मूल्यों से जुड़कर कार्य करने के लिए प्रेरित किया।

देशभक्ति के जोश में निकाली गई तिरंगा यात्रा, भारत माता के जयकारों से गुंजा पौड़ी

जयन्त प्रतिनिधि। पौड़ी : सोमवार को देशभक्ति के रंग में ढूबी नजर आई। शहर में निकाली गई तिरंगा यात्रा में पूर्व मुख्यमंत्री तीर्थ सिंह रावत व कैबिनेट मंत्री डॉ. धन सिंह रावत के साथ बड़ी संख्या में आम लोग, युवा और बच्चे शामिल हुए। हाथों में तिरंगा लेकर निकले लोगों में देशभक्ति का उत्साह देखते ही बन रहा था। यात्रा के दौरान भारत माता की जय और वंदे मातरम के नारों से पूरा माहौल गुंज उठा। हर घर तिरंगा अभियान के तहत यात्रा निकाली को जिला मुख्यालय व पाबौ में तिरंगा यात्रा निकाली गई। इस दौरान तिरंगे के साथ छात्र-छात्राओं, जनप्रतिविधियों व आम लोगों के साथ पूरा शहर राष्ट्रीय ध्वज के रंगों में नजर आया। शहर के डीएवी इंटर कॉलेज से तिरंगा यात्रा शुरू होकर रामलाला मैदान पहुंची। पूर्व मुख्यमंत्री तीर्थ सिंह रावत व कैबिनेट मंत्री डॉ. धन सिंह रावत ने यात्रा की अगुवाई की। वहीं विकासखंड पाबौ में हर घर तिरंगा अभियान के तहत यात्रा निकाली गई। मंत्री डॉ. रावत सहित स्थानीय लोगों, जनप्रतिनिधियों व युवाओं ने बढ़ चढ़कर प्रतिभाग किया। तिरंगा यात्रा में शामिल मंत्री डॉ. धन सिंह रावत ने कहा कि तिरंगा देश की आन, बान और शान है। हाथ में तिरंगा आते ही मन में देश के प्रति गौरव और सम्मान का भाव पैदा होता है। उन्होंने कहा कि जब देशवासी एक साथ भारत माता की जय और वंदे मातरम का उद्घोष करते हैं, तो राष्ट्रभक्ति की भावना और मजबूत होती है। इस मौके पर विधायक राजकुमार पौरी, भाजपा जिलाध्यक्ष कमल किशोर रावत, ब्लॉक प्रमुख अस्मिता नेगी, पूर्व विधायक मुकेश कोली, पूर्व पालिका अध्यक्ष यशपाल बेनाम, सीईओ अत्रेश सयाना, बीईओ मास्टर आदर्श आदि मौजूद रहे।

सावन के आखिरी सोमवार को शिवालयों में उमड़ी श्रद्धालुओं की भीड़
श्रीनगर गढ़वाल : सावन के आखिरी सोमवार को शिवालयों में जलाभिषेक करने की कांवाड़ियों और श्रद्धालुओं की भीड़ उमड़ी। मंदिरों में कांवाड़ियों ने तड़के चार बजे से ही जलाभिषेक करना शुरू कर दिया। सुबह के समय मंदिरों में श्रद्धालुओं की भीड़ काफी बढ़ गई। मंदिरों के बाहर तक लम्बी-लम्बी लाइनें लग गईं। लाइनों में लगकर श्रद्धालुओं ने बारी-बारी से शिवलिंग पर जलाभिषेक किया। शिव भक्तों ने भोले के जमकर जयकारे लगाए। घंटों की ध्वनि और भोले के जयकारों से मंदिर परिसर पूरे दिन गुंजते रहे। इस दौरान शिवालयों में भंडारे भी हुए, जिसमें काफी संख्या में श्रद्धालुओं ने प्रसाद ग्रहण किया।

भारत-अमेरिका मुक्त व्यापार समझौते पर किसान सभा ने जताई चिंता

एसडीएम के माध्यम से राज्यपाल को भेजा ज्ञापन, किसानों के हित में कई मांगें उठाईं

जयन्त प्रतिनिधि।
कोटद्वार : अखिल भारतीय किसान सभा की जिला इकाई ने भारत-अमेरिका मुक्त व्यापार समझौते को लेकर चिंता जताते हुए कहा कि इससे देश में कृषि क्षेत्र का संकट और गहरा सकता है। सभा ने आशंका व्यक्त की कि समझौते का सबसे अधिक असर छोटे और मझौले किसानों पर पड़ेगा और उन्हें आर्थिक संकट का सामना करना पड़ सकता है। किसान सभा ने देशहित में अमेरिका के साथ किए जा रहे सभी प्रकार के व्यापार समझौतों को रद्द करने की मांग की है।

सोमवार को किसान सभा के जिला सचिव आशुतोष चंद्र के नेतृत्व में संगठन के सदस्य तहसील परिसर पहुंचे। यहां उन्होंने उपजिलाधिकारी संदीप कुमार के माध्यम से राज्यपाल को ज्ञापन प्रेषित किया। ज्ञापन में कहा गया कि वर्तमान में भारत और अमेरिका के बीच मुक्त व्यापार समझौते को लेकर



कोटद्वार में एसडीएम संदीप कुमार को ज्ञापन सौंपते अखिल भारतीय किसान सभा के सदस्य।

प्रक्रिया चल रही है। किसान सभा का कहना है कि यह समझौता देश के कृषि हितों के अनुकूल नहीं है। इससे कृषि उपज के बाजार पर प्रतिकूल प्रभाव पड़ने के साथ ही किसानों की आय पर भी असर पड़ सकता है। किसान सभा ने सभी फसलों पर गारंटी के साथ

न्यूनतम समर्थन मूल्य (एमएसपी) को कानूनी अधिकार देने की मांग की। इसके साथ ही किसान आत्महत्या के मामलों में मृतक किसानों के स्वजन और दिहाड़ी मजदूर करने वाले श्रमिकों के परिवारों को 25 लाख रुपये मुआवजा देने की मांग उठाई गई। ज्ञापन में

गंगोत्री हाईवे : दोपहर बाद हुआ बंद, शाम शुरू हो पाई आवाजाही

उत्तरकाशी। सोमवार दोपहर बाद गंगोत्री हाईवे पर कैप्टन ब्रिज सहित हेलगुगड और सुगनर के पास बोल्टर और मलबा आने के कारण सड़क पर आवाजाही बंद हो गई थी।

हालांकि शाम करीब पांच बजे हाईवे पर आवाजाही सुचारू हो गई है। वहीं यमुनोत्री हाईवे पर सिलाई बेंड के पास आवाजाही जोखिमभरी बनी हुई है। सोमवार दोपहर बाद हल्की बारिश के बीच गंगोत्री हाईवे पर तीन स्थानों पर पहाड़ी से भारी भूस्खलन देखने को मिला। इस दौरान कैप्टन ब्रिज सहित हेलगुगड और सुगनर में बोल्टर व मलबा आने के कारण हाईवे पर आवाजाही बंद हो गई थी। इससे गंगनानी सहित भटवाड़ी के आसपास सैकड़ों कांवाड़ यात्री फंस गए थे। हालांकि शाम करीब पांच बजे आवाजाही सुचारू हो गई है।

क्रीड़ा प्रतियोगिता में जशोधरपुर विद्यालय के खिलाड़ियों का शानदार प्रदर्शन



जयन्त प्रतिनिधि। कोटद्वार : महादेव सरस्वती शिशु विद्या मंदिर हाईस्कूल जशोधरपुर के विद्यार्थियों ने 38वीं गढ़वाल क्षेत्र बाल वर्ग की क्रीड़ा प्रतियोगिता में शानदार प्रदर्शन करते हुए विभिन्न स्पर्धाओं में अक्वल स्थान हासिल किया। विद्यालय के खिलाड़ियों ने अपनी प्रतिभा और मेहनत का परिचय देते हुए कई प्रतियोगिताओं में प्रथम स्थान प्राप्त कर विद्यालय का नाम रोशन किया।

ऋषिकेश में आयोजित गढ़वाल क्षेत्र बाल वर्ग की क्रीड़ा प्रतियोगिता में जशोधरपुर विद्यालय के विद्यार्थियों ने विभिन्न खेल स्पर्धाओं में प्रतिभाग किया। प्रतियोगिता में गोला फेंक और चक्का फेंक में शौर्य बड़ौला ने प्रथम स्थान प्राप्त किया। वहीं, बैथमिंटन स्पर्धा में अक्षिता रावत ने बाजी मारी। कक्षा आठ के छात्र नितिश ने 200 और 400 मीटर दौड़ में शानदार प्रदर्शन करते हुए प्रथम स्थान हासिल किया। इसके अलावा 600 मीटर दौड़ में अमृता ने तथा लंबी कूद

में साक्षी ने अक्वल स्थान प्राप्त कर विद्यालय का गौरव बढ़ाया। खिलाड़ियों के उत्कृष्ट प्रदर्शन पर विद्यालय परिवार में खुशी का माहौल है। विद्यालय के प्रधानाचार्य निर्मल केमानी और प्रबंधन समिति के जितेंद्र चंद्र डोबरियाल ने कहा कि विद्यालय के विद्यार्थी प्रत्येक वर्ष विभिन्न खेल प्रतियोगिताओं में बेहतर प्रदर्शन कर रहे हैं। उन्होंने कहा कि पढ़ाई के साथ खेलों में भी विद्यार्थियों को आगे बढ़ने के लिए प्रोत्साहित किया जा रहा है। खेल विद्यार्थियों में अनुशासन, आत्मविश्वास और टीम भावना विकसित करने में महत्वपूर्ण भूमिका निभाते हैं। प्रतियोगिता में उत्कृष्ट प्रदर्शन करने वाले विद्यार्थियों को विद्यालय की ओर से सम्मानित किया गया। इस दौरान शिक्षकों ने खिलाड़ियों का उत्साहवर्धन करते हुए उन्हें भविष्य में भी इसी तरह मेहनत और लगन के साथ खेलों में आगे बढ़ने के लिए प्रेरित किया। विद्यालय प्रबंधन ने प्रतियोगिता में प्रतिभाग करने वाले सभी विद्यार्थियों के प्रयासों की सराहना की।

पुलिस ने शांति भंग के आरोप में की कार्रवाई, ऑपरेशन प्रहार के तहत अभियान जारी

जयन्त प्रतिनिधि। कोटद्वार : शराब के नशे में सार्वजनिक स्थान पर हुड़दंग और विवाद करने के आरोप में पुलिस ने सात युवकों को गिरफ्तार किया है। पुलिस ने सभी के खिलाफ शांति भंग के तहत कार्रवाई की। पुलिस की इस कार्रवाई से क्षेत्र में नशे की हालत में उपद्रव करने वालों में हड़कंप मचा हुआ है।

कोतवाली प्रभारी निरीक्षक प्रदीप नेगी ने बताया कि ऑपरेशन प्रहार के तहत क्षेत्र में लगातार अभियान चलाया जा रहा है। इसी क्रम में पुलिस को सूचना मिली कि कुछ युवक शराब के नशे में आपस में विवाद कर हुड़दंग मचा रहे हैं। सूचना मिलते ही पुलिस टीम मौके पर पहुंची और सभी युवकों को हिरासत में लेकर कोतवाली ले आई। पुलिस के अनुसार गिरफ्तार युवकों की पहचान काशीरामपुर निवासी जगदीश बिष्ट,



कोटद्वार कोतवाली पुलिस की हिरासत में आरोप

ग्रास्टनगंज निवासी फरमान, कुंभीचौड़ निवासी फिरोज, लकड़ीपड़ाव निवासी इशराद, कुंभीचौड़ निवासी मोहम्मद शाकिर, रफराज और आमपड़ाव निवासी हर्षित के रूप में हुई है। कोतवाली प्रभारी निरीक्षक ने बताया कि सार्वजनिक स्थान पर शराब पीकर हुड़दंग करने और शांति व्यवस्था प्रभावित करने वालों के खिलाफ आगे भी कार्रवाई जारी रहेगी। उन्होंने लोगों से क्षेत्र में किसी भी तरह की अव्यवस्था या विवाद की सूचना तत्काल पुलिस को देने की अपील की।

उत्तर रेलवे	
निविदा सूचना	
विभाग: Electrical (TRD)	
टेंडर नं.: T-05-TRD-MB-26-27	
कार्य का नाम: आगामी कुंभ मेले के लिए मुरादाबाद डिवीजन के (i) ATMC, PRI, IKK, JWP, MOTC, RKSH & LRJ up updation और (ii) PRI, ATMO, MOTC स्टेजों पर FOB और H/L प्लेटफॉर्म कार्य का प्रावधान के कारण ओएएई संशोधन कार्य हेतु निविदा आमंत्रित की जाती है।	
निविदा जमा करने की अंतिम दिनांक एवं समय: 01.09.2026, 15:00 Hrs	
कार्य की अनुमानित लागत: ₹ 23,76,834.34/- (Including GST@18%)	
बिड सिक्योरिटी राशि: ₹ 47,500/-	
निविदापत्र मूल्य: NIL	
ऑफर की वैधता (दिन): 60 days	
कार्य पूरा करने की अवधि: 04 Months	
रेक्वाइट एवं कार्यालय का पता: www.reps.gov.in Divisional Railway Manager's Office, Northern Railway, Moradabad.	
सं.:Elect/TRD/MB/2026-27/TN-09 दिनांक:10.08.2026	
ग्राहकों की सेवा में मुस्कान के साथ	

उत्तर रेलवे

निविदा सूचना

भारत के राष्ट्रपति की ओर से प्रवर मण्डल अभियान / III / मुरादाबाद द्वारा ई-टेंडर निम्न टेंडर संख्या के अंतर्गत आमंत्रित किये जाते हैं। निविदा की कीमत तथा धरोहर राशि का भुगतान निविदादाता द्वारा केवल IREPS पोर्टल पर उपलब्ध गेट बैकिंग, डेबिट कार्ड, क्रेडिट कार्ड आदि के माध्यम से ऑनलाइन भुगतान करना होगा। डिमाण्ड ड्राफ्ट, बैंकर चेक डिपॉजिट रसीद आदि स्वीकार्य नहीं होंगे। टेंडर से संबंधित अन्य जानकारी वेबसाइट www.ireps.gov.in पर देखें।

टेंडर संख्या / दिनांक	148-DRM-MB-26-27 Date: 08.08.2026	149-DRM-MB-26-27 Date: 08.08.2026	150-DRM-MB-26-27 Date: 08.08.2026	151-DRM-MB-26-27 Date: 08.08.2026
कार्य का नाम	Annual repair of Bridge in the Section of SSEW/RAC under ADEN/SPN.	Zone No. 3 from Km 1327 to 1381 (DAN to MPH Stations) for General Work in Service Buildings for years 2026-27 under ADEN/BE	Raising of Existing PF No. 1 from Medium Level to High Level and PF No. 2/3 from Rail Level to High Level with Extension of PP's & Other Misc. Works in C/w MEA at CBJ Station under ADEN/BE & Civil work in C/W Provision of new FOB (3m) from PF-1 to 3 at CBJ in lieu of old FOB and other misc. works	Raising of existing rail level PF to High level PF and provision of ramp for existing FOB at A/J station under ADEN/SPN
टेंडर बलोजिंग दिनांक / समय	02.09.2026 at 16:00 Hrs.	02.09.2026 at 16:00 Hrs.	02.09.2026 at 16:00 Hrs.	02.09.2026 at 16:00 Hrs.
अनुमानित लागत(र)	₹84,84,277.49	₹89,99,513.84	₹6,82,31,794.32	₹2,71,01,288.29
धरोहर राशि(र)	₹1,69,700.00	₹1,80,000.00	₹13,64,600.00	₹5,42,000.00
बिडिंग आरंभ तिथि	19.08.2026	19.08.2026	19.08.2026	19.08.2026
ऑफर की वैधता	60 Days	60 Days	60 Days	60 Days
कार्य पूर्ण करने की अवधि	12 Months	12 Months	08 Months	08 Months

नं.: T5-W/23/WA/Publication दिनांक: 08.08.2026

ग्राहकों की सेवा में मुस्कान के साथ

2746/2026

संपादकीय

बदलते समीकरणों का संकेत

देश और भाजपा शासित राज्यों में भाजपा की स्थिति में वह धार नजर नहीं आ रही है जो आज से 6 महीने पहले दिखा करती थी। निश्चित तौर पर नीट पेपर लीक मामले के बाद राजनीतिक परिदृश्य में काफी परिवर्तन देखने को मिला है और इसका असर उत्तराखंड में भी पड़ा है। उत्तराखंड में पहले ही कई बार पेपर लीक हो चुके हैं जिसे लेकर सरकार के काम करने के तरीकों पर भी सवाल खड़े हुए हैं। इधर एक तरफ तो भाजपा के खिलाफ लोगों का बढ़ता बदलता नजरिया उसे पर विधायकों के जनता के लिए किए गए कार्यों के प्रति अनदेखी का परिणाम भी कही ना कही आने वाले विधानसभा चुनाव में देखने को मिल सकता है। स्थिति यह है कि चर्चा होने लगी है की पार्टी हाई कमान इस पर कई विधायकों के टिकट काट सकता है लेकिन फिर सवाल वही खड़ा हो जाता है कि जब पहले ही भाजपा को लेकर लोगों का नजरिया बदल रहा है तो ऐसे में नए लोगों को मैदान में उतरना कितना सफल साबित होगा? भारतीय जनता पार्टी लगातार तीसरी बार सत्ता में वापसी का लक्ष्य लेकर संगठन और सरकार दोनों स्तरों पर सक्रिय है। इसी बीच राजनीतिक गलियारों में यह चर्चा भी जोर पकड़ रही है कि पार्टी कई मौजूदा विधायकों के टिकट काट सकती है और नए चेहरों को अवसर दे सकती है। राजनीतिक दलों के लिए चुनाव केवल लोकप्रियता का नहीं बल्कि जीत की संभावनाओं का भी प्रश्न होता है। ऐसे में भाजपा अपने विधायकों के प्रदर्शन, जनता के बीच उनकी स्वीकार्यता, संगठन के साथ तालमेल और क्षेत्र में विकास कार्यों का आकलन कर रही है। विभिन्न मीडिया रिपोर्टों में भी संकेत मिले हैं कि पार्टी नेतृत्व कमजोर जनाधार, बढ़ती नाराजगी या एंटी-इन्क्वैसी का सामना कर रहे कुछ विधायकों के टिकट पर पुनर्विचार कर सकता है। 2022 के विधानसभा चुनाव में भी पार्टी ने कई मौजूदा विधायकों को टिकट नहीं दिया था और नए चेहरों पर दांव लगाया था।

राजनीतिक विश्लेषकों का मानना है कि यदि पार्टी तीसरी बार सत्ता हासिल करना चाहती है तो उसे स्थानीय स्तर पर जनता की अपेक्षाओं को ध्यान में रखते हुए कठिन निर्णय लेने पड़ सकते हैं। युवाओं, महिलाओं और नए नेतृत्व को आगे बढ़ाने की रणनीति भी भाजपा के संगठनात्मक एजेंडे का हिस्सा मानी जा रही है। हालांकि अभी तक भाजपा की ओर से किसी विधायक का टिकट काटने संबंधी कोई आधिकारिक घोषणा नहीं हुई है। इसलिए किसी भी नाम को लेकर की जा रही चर्चा को अंतिम सत्य नहीं माना जा सकता। टिकट वितरण का अंतिम निर्णय चुनाव के नजदीक पार्टी नेतृत्व और केंद्रीय संसदीय बोर्ड द्वारा लिया जाएगा। स्पष्ट है कि उत्तराखंड की राजनीति में आने वाले महीनों में टिकटों को लेकर गतिविधियां और तेज होंगी। उन विधायकों ने अपने क्षेत्रों में मजबूत पकड़ बनाई है, उन्हें लाभ मिल सकता है, जबकि कमजोर प्रदर्शन करने वालों को चुनौती का सामना करना पड़ सकता है। भाजपा के लिए यह केवल टिकट वितरण का मामला नहीं, बल्कि 2027 के चुनावी परिणामों की दिशा तय करने वाला महत्वपूर्ण निर्णय भी होगा।

युवा शक्ति को प्रतिभा, सेवा और नेतृत्व का अवसर देकर ही सशक्त समाज और विकसित राष्ट्र का निर्माण संभव



क़ातिलाल मांडोट

युवा किसी भी राष्ट्र की सबसे बड़ी शक्ति, सबसे मूल्यवान संपत्ति और भविष्य के निमाता होते हैं। उनमें जोश, उत्साह, ऊर्जा, नवीन सोच और चुनौतियों का सामना करने का अद्भुत साहस होता है। यही कारण है कि इतिहास गवाह है कि जब-जब युवाओं ने सही दिशा में कदम बढ़ाए हैं, तब-तब समाज में परिवर्तन आया है, नई क्रांतियों का जन्म हुआ है और राष्ट्र ने विकास के नए आयाम स्थापित किए हैं। युवा केवल वर्तमान की आवश्यकता नहीं, बल्कि भविष्य की सबसे बड़ी आशा हैं। इसलिए समाज का यह नैतिक दायित्व है कि वह युवा शक्ति को उनकी प्रतिभा दिखाने, समाज सेवा करने और नेतृत्व करने के पर्याप्त अवसर प्रदान करे। किसी भी समाज या देश की प्रगति युवाओं की सक्रिय भागीदारी के बिना संभव नहीं है। यदि युवा वर्ग को केवल दर्शक बनाकर रखा जाएगा और निर्णय लेने की प्रक्रिया से दूर रखा जाएगा, तो समाज अपनी सबसे बड़ी शक्ति से वंचित रह जाएगा। आज आवश्यकता इस बात की है कि अनुभवी और वरिष्ठ लोग युवाओं का हाथ पकड़कर उन्हें आगे बढ़ने का अवसर दें। यदि उनसे कोई भूल हो जाए तो उन्हें अपमानित करने या हतोत्साहित करने के बजाय

प्रेमपूर्वक समझाया जाए, उनका आत्मविश्वास बढ़ाया जाए और उन्हें दोबारा बेहतर करने की प्रेरणा दी जाए। आखिर अनुभव भी गलतियों से ही प्राप्त होता है। आज समाज में नेतृत्व की होड़, पद की लालसा और व्यक्तिगत स्वार्थ ने सेवा की भावना को काफी हद तक पीछे छोड़ दिया है। जबकि वास्तविक नेतृत्व वही है जिसमें त्याग, समर्पण, सेवा और राष्ट्रहित सर्वोपरि हो। यदि युवाओं के भीतर इन मूल्यों का विकास किया जाए तो वे केवल अपने परिवार का ही नहीं, बल्कि पूरे समाज और देश का गौरव बन सकते हैं। उन्हें यह विश्वास दिलाना होगा कि सफलता केवल पद प्राप्त करने में नहीं, बल्कि समाज के लिए उपयोगी बनने में है। वर्तमान समय की सबसे बड़ी चुनौतियों में एक है युवाओं का नशे और दिखावटी जीवनशैली की ओर बढ़ता आकर्षण। शराब, तंबाकू, नशीले पदार्थ और अन्य व्यसनों ने अनेक युवाओं का भविष्य अंधकारमय बना दिया है। यह केवल एक व्यक्ति को ही नहीं, बल्कि पूरे परिवार और आने वाली पीढ़ियों को प्रभावित करता है। नशे की लत से आर्थिक स्थिति बिगड़ती है, पारिवारिक संबंध टूटते हैं, स्वास्थ्य नष्ट होता है और समाज में अपराध भी बढ़ते हैं। इसलिए अभिभावकों, शिक्षकों, समाजसेवियों और धार्मिक संस्थाओं की यह जिम्मेदारी है कि वे युवाओं को इन बुराइयों से दूर रखें और उन्हें सकारात्मक दिशा प्रदान करें। आज फैशन और पाश्चात्य संस्कृति के अधुनकरण ने भी अनेक युवाओं को अपनी संस्कृति, संस्कार और सामाजिक जिम्मेदारियों से दूर कर दिया है। आधुनिकता का अर्थ अपनी जड़ों से कट जाना नहीं है। विज्ञान, तकनीक और आधुनिक शिक्षा को अपनाना आवश्यक है, लेकिन अपनी संस्कृति, नैतिक मूल्यों और राष्ट्रीय स्वाभिमान को भूल जाना

किसी भी समाज के लिए उचित नहीं हो सकता। युवाओं को यह समझाना होगा कि भारतीय संस्कृति में मानवता, सेवा, सहिष्णुता और नैतिकता का जो संदेश है, वही उन्हें सच्चे अर्थों में महान बनाता है। राष्ट्र संतों और महान विचारकों ने हमेशा युवाओं को राष्ट्र की सबसे बड़ी पूंजी बताया है। उनका मानना था कि यदि युवाओं पर विश्वास किया जाए, उन्हें प्रेम दिया जाए और उनकी क्षमता को पहचानकर अवसर प्रदान किए जाएं, तो वे असंभव कार्यों को भी संभव बना सकते हैं। इसलिए धार्मिक, सामाजिक, शैक्षणिक और राजनीतिक क्षेत्रों में युवाओं की भागीदारी बढ़ाना समय की आवश्यकता है। यदि उन्हें निर्णय लेने और नेतृत्व करने के अवसर नहीं मिलेंगे, तो उनकी ऊर्जा भटक सकती है। तब उसकी जिम्मेदारी केवल युवाओं की नहीं, बल्कि पूरे समाज की होगी जिसने उन्हें सही मंच उपलब्ध नहीं कराया। आज देश के विभिन्न हिस्सों में अनेक युवा अपनी समस्याओं को लेकर आंदोलन और विरोध-प्रदर्शन करते दिखाई देते हैं। दिल्ली सहित कई शहरों में युवाओं के आंदोलन यह संकेत देते हैं कि वे अपनी बात रखना चाहते हैं और समाज में सकारात्मक बदलाव की अपेक्षा रखते हैं। यदि उनकी समस्याओं को समय रहते सुना जाए और संवाद के माध्यम से समाधान निकाला जाए, तो यही युवा राष्ट्र निर्माण की सबसे बड़ी ताकत बन सकते हैं। दूसरी ओर यदि उनकी उपेक्षा की जाएगी, तो उनमें निराशा और असंतोष बढ़ सकता है। युवाओं के चरित्र निर्माण में परिवार की भूमिका सबसे महत्वपूर्ण होती है। माता-पिता केवल शिक्षा दिलाकर अपने दायित्व से मुक्त नहीं हो सकते। उन्हें बच्चों को अच्छे संस्कार, अनुशासन, नैतिकता, सामाजिक जिम्मेदारी और राष्ट्रप्रेम की भावना भी देनी होगी। जिस परिवार में संवाद, विश्वास और प्रेम का वातावरण होता है, वहां के युवा सामान्यतः सही दिशा

में आगे बढ़ते हैं। विद्यालय, महाविद्यालय और समाज भी इस प्रक्रिया में महत्वपूर्ण सहयोगी बन सकते हैं। आज का युवा डिजिटल युग का युवा है। उसके पास असीमित जानकारी और अवसर उपलब्ध हैं। यदि उसकी प्रतिभा को सही दिशा मिले तो वह विज्ञान, तकनीक, कृषि, उद्योग, खेल, साहित्य, कला, सामाजिक सेवा और उद्यमिता जैसे हर क्षेत्र में देश का नाम रोशन कर सकता है। भारत विश्व का सबसे युवा देश माना जाता है और यह जनसांख्यिकीय शक्ति तभी राष्ट्रीय संपदा बनेगी जब युवाओं को रोजगार, कौशल, शिक्षा और नेतृत्व के पर्याप्त अवसर मिलेंगे। समाज को चाहिए कि वह युवाओं को केवल भविष्य का नागरिक न माने, बल्कि वर्तमान का सक्रिय सहभागी बनाए। उन्हें निर्णय लेने का अधिकार, समाज सेवा का अवसर और अपनी प्रतिभा प्रदर्शित करने का मंच दिया जाए। उनके विचारों को सम्मान मिले, उनकी ऊर्जा को सकारात्मक दिशा मिले और उनके सपनों को उड़ान देने का वातावरण तैयार किया जाए। जब अनुभवी लोगों का मार्गदर्शन और युवाओं की ऊर्जा एक साथ जुड़ेगी, तभी एक मजबूत, समृद्ध और संस्कारित भारत का निर्माण संभव होगा। युवा देश की धड़कन हैं। उनका उत्साह, परिश्रम, प्रतिभा और संकल्प ही राष्ट्र की वास्तविक शक्ति है। यदि समाज उन्हें विश्वास, अवसर और सही मार्गदर्शन देगा तो वे विकास, नवाचार, सेवा और राष्ट्र निर्माण की नई गाथा लिखेंगे। इसलिए समय की सबसे बड़ी आवश्यकता यही है कि युवा शक्ति को सम्मान दिया जाए, उनकी प्रतिभा को पहचानकर अवसर प्रदान किए जाएं और उन्हें राष्ट्र निर्माण का अग्रदूत बनाया जाए। यही एक सशक्त समाज, समृद्ध राष्ट्र और उज्ज्वल भविष्य की सबसे मजबूत नींव है। (वरिष्ठ पत्रकार साहित्यकार-स्तम्भकार) (यह लेखक के व्यक्तिगत विचार हैं इससे संपादक का सहमत होना अनिवार्य नहीं है)

अमंगल हारी, करुणामयी शिवशक्ति का पावन पर्व है सावन शिवरात्रि



योगेश कुमार गोयल

भारत में सर्वाधिक महत्व जिस देव का है, वो देवाधिदेव भगवान शिव ही हैं, जो आज भी समूचे भारतवर्ष में उतने ही पूजनीय और वंदनीय हैं, जितने सदियों पहले। देशभर में भगवान शिव की पूजा-उपासना व्यापक स्तर पर होती है, इसीलिए 'शिवरात्रि' पर्व को भारत में राष्ट्रीय पर्व का दर्जा प्राप्त है। वैसे तो शिवरात्रि हर माह मनती है किन्तु इनमें से फाल्गुन महाशिवरात्रि और सावन शिवरात्रि की महत्ता सर्वाधिक है। सावन शिवरात्रि प्रायः माघ की कृष्ण पक्ष चतुर्दशी को मनाई जाती है, जिसे भगवान शिव के प्रति भारतीयों की आस्था की प्रतीक 'कांवड़ यात्रा' का समापन दिवस भी कहा जाता है। धार्मिक मान्यता के अनुसार भारत में सावन शिवरात्रि का बहुत महत्व है। हिंदू पंचांग के अनुसार, सावन की शिवरात्रि सावन महीने के कृष्ण पक्ष की चतुर्दशी को मनाई जाती है और वर्ष यह तिथि 11 अगस्त को प्रातः 4 बजकर 43 मिनट से शुरू होकर 12 अगस्त रात्रि 01 बजकर 51 मिनट तक रहेगी। ऐसे में उदया तिथि के अनुसार, यह पर्व 11 अगस्त को ही मनाया जाएगा और इसी दिन शिवलिंग का जलाभिषेक होगा। सावन शिवरात्रि के पावन अवसर पर ही कांवड़ यात्रा का भी समापन होता है। ज्योतिषाचार्यों के अनुसार, इस साल सावन शिवरात्रि पर चतुर्ग्रही योग बन रहा है और इस दिन कर्क राशि



में सूर्य, गुरु, बुध और चंद्रमा एक साथ बैठकर चतुर्ग्रही योग का निर्माण करने वाले हैं। धार्मिक ग्रंथों में 'शिव' और 'रात्रि' के शाब्दिक अर्थ को परिभाषित करते हुए बताया गया है, जिसमें सारा जगत शयन करता है, जो विकार रहित है, वह शिव है अथवा जो अमंगल का ह्रास करते हैं, वे ही सुखमय, मंगलमय शिव हैं। जो सारे जगत को अपने अंदर लीन कर लेते हैं, वे ही करुणासागर भगवान शिव हैं। जो भगवान नित्य, सत्य, जगत आधार, विकार रहित, साक्षीस्वरूप हैं, वे ही शिव हैं। महासमुद्र रूपी शिव ही एक अखंड परम तत्व हैं, इन्हीं को अनेक विभूतियां अनेक नामों से पूजी जाती हैं, यही सर्वव्यापक और सर्वशक्तिमान हैं, यही व्यक्त-अव्यक्त रूप से 'सगुण ईश्वर' और 'निर्गुण ब्रह्म' कहे जाते हैं तथा यही परमात्मा, जगत आत्मा, शम्भु, मधोभव, शंकर, मयस्कर, शिव, रूद्र आदि कई नामों से संबोधित किए जाते हैं। 'रात्रि' शब्द 'रा' दानार्थक धातु से बना है अर्थात् जो सुखादि प्रदान करती है, वह 'रात्रि' है। रात्रि सदा आनन्ददायिनी होती है, अतः सबकी आश्रयदात्री होने के कारण उसकी स्तुति की गई है। इस प्रकार शिवरात्रि का अर्थ है, वह रात्रि, जो

आनंद देने वाली है, जिसका शिव नाम के साथ विशेष संबंध है। भगवान शिव को 'कालों का काल' और 'देवों का देव' अर्थात् 'महादेव' कहा गया है। देव-दानव, मानव-प्रेत, भगवान शिव इन सभी के आराध्य देव रहे हैं। 'भोले बाबा' के रूप में सर्वत्र पूजनीय भगवान शिव को समस्त देवों में अग्रणीय और पूजनीय इसलिए भी माना गया है क्योंकि वह अपने भक्तों पर बहुत जल्दी प्रसन्न होते हैं और दुध या जल की धारा, बेलपत्र व भांग की पतियों की भेंट से ही अपने भक्तों पर प्रसन्न हो जाते हैं तथा उनकी मनोकामना पूर्ण करते हैं। भगवान शिव को भारत की भावनात्मक एवं राष्ट्रीय एकता तथा अखण्डता का प्रतीक माना गया है। एक होते हुए भी शिव के नटराज, पशुपति, हरिहर, त्रिमूर्ति, मृत्युंजय, अर्द्धनारीश्वर, महाकाल, भोलेनाथ, विश्वनाथ, ओंकार, शिवलिंग, बटुक, क्षेत्रपाल, शरभ इत्यादि अनेक रूप हैं। ग्रंथों में भगवान शिव के बारे में यही उल्लेख मिलता है कि तीनों लोकों की अपार सुखी और शीलवती गौरी को अर्थांगिनी बनाने वाले शिव प्रेतों और भूत-पिशाचों से घिरे रहते हैं। उनका शरीर भस्म से लिपटा रहता है,

गले में सर्पों का हार शोभायमान रहता है, कंठ में विष है, जटाओं में जगत तारिणी गंगा मैया हैं और माथे में प्रलयंकर ज्वाला है। बेल (नंदी) को भगवान शिव का वाहन माना गया है और ऐसी मान्यता है कि स्वयं अमंगल रूप होने पर भी भगवान शिव अपने भक्तों को मंगल, श्री और सुख-समृद्धि प्रदान करते हैं। कहा जाता है कि भगवान विष्णु ने भगवान शिव की अनुकम्पा प्राप्त करने के लिए उन्हें अपनी एक आंख समर्पित कर दी थी। इस बारे में कहा गया है कि भगवान विष्णु जब शिव को प्रसन्न करने के लिए 1008 कमल के फूलों से उनका अभिषेक कर रहे थे, तब आखिर में एक कमल कम रह गया। इस पर भगवान विष्णु ने तुरंत कटार से अपनी एक आंख निकाली और कम रहे कमल के स्थान पर शिव को अपनी आंख अर्पित कर दी। इससे शिव विष्णु पर इतने प्रसन्न हुए कि उन्होंने भगवान विष्णु को अपना दिव्य मंत्र प्रदान कर दिया:-

ॐ त्रयम्बकं यजामहे
सुगन्धिं पुष्टिवर्धनम्।
उर्वारुकमिव बन्धनत।
मृत्योर्मुक्षीम मामाता॥

भगवान शिव के मस्तक पर अर्द्धचंद्र शोभायमान है। इसके संबंध में कहा जाता है कि समुद्र मंथन के समय समुद्र से विष और अमृत के कलश उत्पन्न हुए थे। इस विष का प्रभाव इतना तीव्र था कि इससे समस्त सृष्टि का विनाश हो सकता था, ऐसे में भगवान शिव ने इस विष का पान कर सृष्टि को नया जीवनदान दिया जबकि अमृत का पान चन्द्रमा ने कर लिया। विषपान करने के कारण भगवान शिव का कंठ नीला पड़ गया, जिससे वे 'नीलकंठ' के नाम से जाने गए। विष के पीषण ताप के निवारण के लिए भगवान शिव ने चन्द्रमा की एक कला को अपने मस्तक पर धारण कर लिया। यही भगवान शिव का तीसरा नेत्र है और इसी कारण भगवान शिव 'चन्द्रशेखर' भी कहलाए।

अफसरों जिम्मेदार ठहराने से होगा समस्याओं का समाधान



योगेन्द्र योगी

संशोधित केंद्रीय पेपर लीक कानून में अनुचित साधनों का इस्तेमाल करने पर कम से कम 5 वर्ष और अधिकतम 10 वर्ष तक की सजा होगी। अधिकतम जुमाना 10 लाख रुपये से बढ़ाकर 50 लाख रुपये कर दिया गया है। संगठित अपराधों में 7 से 10 वर्ष तक की सजा और 10 करोड़ रुपये तक जुमाने का प्रावधान किया गया है। इसी तरह असम, हिमाचल प्रदेश,

देश की सरकारों के पास हर समस्या का एक लाइलाज रामबाण इलाज यह है कि किसी समस्या की गहराई के उपचार के बजाए कानून बना दिया जाए। सरकारें हर समस्या का इलाज व्यवहारिक धरातल पर नहीं बल्कि कानून में ढूंढने की आदी हो चुकी हैं। देश में हर क्षेत्र में एक के बाद एक नए कानून बनाए जा रहे हैं, किन्तु समस्याएं धमने का नाम नहीं ले रही हैं। जितने भी नए कानून बनाए जा रहे हैं, या पुराने कानूनों में संशोधन किया जा रहा, उसका सारा भार देश के आम लोगों पर ही डाला जा रहा है। इन कानूनों में कहीं लापरवाही बरतने या अनदेखी के लिए देश के आला अफसर जिम्मेदार नहीं हैं। आजादी से लेकर आज तक ऐसा कोई कानून केंद्र या किसी राज्य ने नहीं बनाया है कि यदि कोई घटना-दुर्घटना या कांड होगा तो उसके लिए सीधे अफसर भी जिम्मेदार माने जाएंगे। संशोधित केंद्रीय पेपर लीक कानून में अनुचित साधनों का इस्तेमाल करने पर कम से कम 5 वर्ष और अधिकतम 10 वर्ष तक की सजा होगी। अधिकतम जुमाना 10 लाख रुपये से बढ़ाकर 50 लाख रुपये कर दिया गया है। संगठित अपराधों में 7 से 10 वर्ष तक की सजा होगी। अधिकतम जुमाना 10 लाख रुपये से बढ़ाकर 50 लाख रुपये कर दिया गया है। संगठित अपराधों में 7 से 10 वर्ष तक की सजा और 10 करोड़ रुपये तक जुमाने का प्रावधान किया गया है। इसी तरह असम, हिमाचल प्रदेश,



महाराष्ट्र, अरुणाचल प्रदेश, ओडिशा और आंध्र प्रदेश आदि राज्यों में भी अलग-अलग वर्षों में इससे जुड़े कड़े कानूनी प्रावधान या अधिनियम बनाए जा चुके हैं। केंद्र और इतने राज्यों में पेपर लीक कानून के बाद भी पेपर लीक की घटनाएं थम नहीं रही है। पेपर लीक की तरह देश में बलात्कार के मामलों में बेहद कठोर कानून बनाए गए थे। बलात्कार और इसके साथ हत्या के मामलों में फांसी तक का प्रावधान किया गया है। 2012 में दिल्ली में एक छात्रा के साथ सामूहिक बलात्कार और हत्या के दोषी चार भारतीय पुरुषों को फांसी दे दी गई थी। निर्भया बलात्कार हत्याकांड से लोगों में आक्रोश फैल गया था और भारत में बलात्कार विरोधी नए कानून बनाए गए। अपराधिक कानून (संशोधन) अधिनियम, 2018 के तहत 12 साल से कम उम्र की बच्चियों के बलात्कार में मृत्युदंड का प्रावधान किया गया। गैर रेप में न्यूनतम सजा 20 साल से आजीवन की गई। इतने कठोर कानून के लागू होने के बावजूद देश में बलात्कार-हत्या के मामले बढ़ते चले गए। राष्ट्रीय अपराध

रिकॉर्ड ब्यूरो (एनसीआरबी) की रिपोर्ट के मुताबिक देश के राज्यों और केंद्र शासित प्रदेशों में साल 2023 में 31,982 महिलाओं के साथ बलात्कार के मामले दर्ज हुए। इससे जाहिर है कि नए कानून कानूनों का अपराधियों को कोई भय नहीं है। ये कानून महज कागज का पुलिन्दा साबित हो रहे हैं। यही भ्रष्टाचार का भी हाल है। देश में भ्रष्टाचार रोकने के लिए कठोर कानून बने हुए हैं, इसके बावजूद देश से भ्रष्टाचार खत्म होना तो दूर बल्कि कम तक नहीं हो सका। आए दिन कहीं न कहीं भ्रष्टाचार की खबरें आती रहती हैं। भ्रष्टाचार खत्म नहीं करने के लिए कभी किसी अफसर को जिम्मेदार नहीं माना गया। बेशक उनके विभाग का ही कोई भ्रष्टाचारी क्यों न पकड़ा जाए। आज तक जितने भी कानून बनाए गए हैं, उसमें अफसरों की जिम्मेदारी कहीं भी तय नहीं की गई। मसलन सड़क पर गड्डा होने से यदि कोई सड़क दुर्घटना होती है या फिर बगैर अग्नि सुरक्षा उपायों के संचालित किसी व्यवसायिक भवन में अग्नि दुर्घटना होती है तो इसके निगरानी करने वाले अफसर जिम्मेदार ठहराए जाएंगे, ऐसा कोई कानून नहीं बना

है। यही प्रमुख वजह है कि चाहे पेपर लीक हों या किसी तरह का बड़ा हादसा, कानूनों को सख्त कर दिया जाता है, किन्तु जिम्मेदार अधिकारियों की जिम्मेदारी तय नहीं की जाती। इसका बड़ा उदाहरण मेलों, धार्मिक स्थलों पर होने वाले आयोजनों में भगदड़ के दौरान होने वाली मौतें हैं। ऐसा शायद ही कोई साल जाता होगा, जब ऐसे हादसे नहीं होते होंगे। ऐसे हादसों में अब तक देश भर में हजारों लोगों की मौत हो चुकी है। इसके बावजूद अफसरों की जिम्मेदारी तय नहीं की गई। ऐसा कोई कानून नहीं बनाया गया कि ऐसे आयोजनों में हादसों के लिए सीधे अफसर जिम्मेदार ठहराए जाएंगे, उनके खिलाफ आनराधिक मुकदमा चलेगा और उन्हें जेल की सजा भुगतनी पड़ेगी। अफसरों की लापरवाही से हुए हादसों और इससे बच निकलने का बड़ा उदाहरण राजस्थान का है। जहां दो साल पहले स्कूल की छत गिरने से 10 से ज्यादा बच्चों की मौत हो गई, इसके बाद भी स्कूल की छत गिरने या दीवार गिरने के हादसे होते रहे, किन्तु एक भी अफसर को अपराधिक आरोपी नहीं माना गया। किसी पर एफआईआर दर्ज नहीं हुई। पुलिस ने आईएसएस अफसर तो दूर बल्कि शिक्षा विभाग के किसी अफसर के खिलाफ एफआईआर दर्ज नहीं की। राजस्थान सहित देश के लाखों सरकारी स्कूलों की इमारतों की हालत खस्ता है। सरकारों के पास इतना बजट ही नहीं है कि इतना रखरखाव किया जा सके। यह निश्चित है कि चुनी हुई सरकारें लंबे असें तक देश के लोगों को अर्थों में धूल नहीं डींक सकती, उन्हें कानून बनाने के साथ ही धरातल पर समस्याओं का समाधान ढूंढना होगा। देश में बुनियादी सुविधाओं की पहुंच आम नागरिकों तक बढ़नी होगी। इसकी कमी से हर साल बिजली, पानी, सड़क, स्कूल, अस्पताल के अभाव जैसे मुद्दों पर धरने, प्रदर्शन, आंदोलन होते हैं, किन्तु इनका स्थायी समाधान नहीं होता। सरकारों की हालत 'खेत खाए दवा और मार खाए जुलहा' जैसी है। जब तक सरकारें और जिम्मेदार अफसर अपनी जिम्मेदारी से भागते रहेंगे। ऐसी समस्याओं का समाधान नहीं होगा, बेशक कितने भी नए कानून बन जाएं।



फेसपैक रात के लिए

दिलिया से बने फेसपैक को रात में आसानी से इस्तेमाल किया जा सकता है, जो काफी लाभप्रद होता है। इसे बनाने के लिए दो चम्मच दिलिया लें। इसमें ऑयल की कुछ बूँद डालकर पेस्ट बना लें और इस पेस्ट में एक चम्मच शहद और 2-3 चम्मच नींबू का रस मिला लें। इस मिश्रण को चेहरे पर लगा लें। जब मिश्रण सूखने लगे तो स्क्रब कर लें बाद में निकाल दें। गर्म पानी से चेहरा धोएं।


जब सिर में हो खारिश

केले में शहद मिला कर मसल लें। उसमें प्याज का रस मिला कर लें। फिर इसे बालों की जड़ों में लगा कर 20 मिनट तक छोड़ दें और बाद में शैंपू कर लें। इस मास्क से रूसी खत्म होगी। जै तूत का तेल लें और उसे गरम करें। उसमें शहद की कुछ बूँदें डालें और उससे सिर की कुछ देर मसाज करें। बीस मिनट के बाद सिर को शैंपू से धो लें। खारिश दूर हो जाएगी।



हाथों को सुंदर बनाने के टिप्स

खूबसूरत हाथ सभी को आकर्षित करते हैं। अपने हाथों को सुंदर बनाने के लिए आप मैनिक्योर करवा कर हाथों को हमेशा नर्म और मुलायम बना सकती हैं। हाथों को खूबसूरत बनाएं रखने के लिए जानें ये मैनिक्चोर टिप्स-



हाथ रखे होने पर आप इनमें तेज खुशबू वाला लोशन लगाएं। अक्सर नेलपॉलिश हटाने के बाद नेल्स सूखे हो जाते हैं ऐसे में आप नेल रिमूवर में कुछ बूँदें जोजोबा ऑयल की डालें और इसे नेपॉलिया हटाने के बाद नाखूनों पर लगाएं। नेलपॉलिश को ज्यादा दिनों तक फ्रेश बनाए रखने के लिए शीशी के मुंह पर क्यूटिकल ऑयल लगाएं और शीशी बंद कर दें। गीले हाथों पर नेल फाइलिंग न करें, क्योंकि गीले होने पर नाखूनों को एक ही दिशा में फाइल करें नहीं तो वे टूट भी सकते हैं।



होम डेकोर में कुशन, कर्टन, बेड कवर आदि की महत्वपूर्ण भूमिका होती है, क्योंकि इनसे आप कम समय में घर का मेकओवर कर सकती हैं, इसलिए अलग-अलग उत्सव के लिए खास कलेक्शन रखें।

घर सजाओ कुछ हटकर

दीवारों पर सॉफ्ट कलर का पेंट है, तो एक्सेसरीज ब्राइट कलर की और दीवारों का कलर हाईलाइट करना हो, तो एक्सेसरीज सॉफ्ट रखें। घर का लुक अच्छा आता है। पहले ही डिजाइन कर लें कि आपको कमरे का लुक एथनिक चाहिए या फिर मॉडर्न। इस बात को ध्यान में रखकर ही कमरे को सजाने की शुरुआत करनी चाहिए। कुशन और बेड कवर्स के साथ भी एक्सपेरिमेंट किया जा सकता है। अजकल मार्केट में कई तरह के कुशन कवर्स और बेड कवर्स उपलब्ध है जो आपके कमरे की सजावट को कॉम्प्लीमेंट करेगा। दीवारों पर भी रंग कुछ हटकर चुन सकते हैं। इससे कमरे की काया ही बदल जाएगी।



बटुआ बना नया



यह सच है कि फैशन हर पल बदलता रहता है। इन दिनों बटुओं को सबसे ज्यादा फैशन है। जहां पहले लड़कियां बड़े बैग्स कैरी करना पसंद करती थीं वहीं इन दिनों बड़े बैग की जगह उनके हाथों में छोटा बटुआ देखने को मिलता है। कमाल की बात यह है कि ये बटुए हर शोप, साइज और रंग में मिलते हैं। इन बटुओं की खासीयत यह है कि इन्हें आप हाथ में रख सकती हैं और साथ ही जब चाहें कंधे पर टांग भी सकती हैं। यह हर ड्रेस के हिसाब से मैचिंग की जा सकती है।



अब आपको इंडियन आउटफिट पसंद हो या वेस्टर्न बटुआ हर ड्रेस के साथ मैच हो जाता है। बटुए अब हर तरह के मैटीरियल में उपलब्ध हैं। लैटर, रैक्सिन, जूट, कपड़े में यह मार्केट में पाए जाते हैं। एम्ब्रॉयडरी, सीक्सेस वर्क, स्टोन वर्क आदि हर रूप में पाया जाता है। बटुआ हर एज ग्रुप को इम्प्रेस करता है। चहे फिर वह कॉलेज गॉइंग गर्ल्स हो या फिर हाउसवाइफ या फिर वर्किंग वुमन। यह सबका फेवरेट है।

डाइनिंग टेबल डेकोर

घर की शोभा बढ़ाने में डाइनिंग टेबल का भी बड़ा हाथ होता है। डाइनिंग टेबल से लिविंग रूम की शोभा चार गुना बढ़ती है और अगर यह ठीक से अरेंज हो तो इसकी खूबसूरती में चार चांद लगा देती है। डाइनिंग टेबल सैट करते वक्त कुछ बातों को ध्यान में रखना चाहिए।

- 1. डाइनिंग टेबल साफ रखें। अपनी डाइनिंग टेबल को हमेशा साफ रखें। अगर आपके घर पर पार्टी है या फिर गेस्ट आने वाले हैं तो अपनी डाइनिंग टेबल को पोंछ कर ही उस पर नैपकिन और प्लेट्स सजाएं।
- * डाइनिंग टेबल पर टेबल सैट ऐसा होना चाहिए चाहिए जो दिखने में खूबसूरत होने के साथ-साथ साफ करने में भी आसान हो।
- * टेबल पर बीचों-बीच एक सेंटर पीस रख देने से टेबल पर रखें अन्य समान अपनी जगह पर ठीक से अरेंज हो जाएंगे। सेंटर पीस के रूप में आप फूलों का वास या शो पीस आदि रख सकती हैं। अगर आपको सेंटरपीस नहीं रखने का मन है तो आप वहां पर नैपकिन का सेट भी रख सकती हैं।
- * कटलरी परसे गैर खाने के आइटम के हिसाब से होनी चाहिए। इसे बाहर से अंदर के हिसाब से रखना चाहिए।
- * डाइनिंग टेबल पर ज्यादा भीड़ न लगाएं। डिनर के लिए अपने डाइनिंग टेबल को यूजर फ्रेंडली बनाइए। वहां पर केवल वही चीजें रखें जिनकी जरूरत हो।

जन संवाद में 39 शिकायतें मिलीं

जिलाधिकारी विशाल मिश्रा ने दिए त्वरित कार्रवाई के निर्देश

जयन्त प्रतिनिधि। रूद्रप्रयाग : आम जनमानस की समस्याओं के समाधान के लिए जिलाधिकारी विशाल मिश्रा की अध्यक्षता में सोमवार को जिला कार्यालय सभागार में जन संवाद (जन सुनवाई कार्यक्रम) आयोजित किया गया। कार्यक्रम में विभिन्न विभागों से जुड़ी कुल 39 शिकायतें दर्ज की गईं। इनमें से 15 शिकायतों का मौके पर ही निस्तारण कर दिया गया, जबकि शेष शिकायतों को संबंधित विभागों को भेजकर शीघ्र निस्तारण के निर्देश दिए गए। ज्येष्ठ प्रमुख जखोली नवीन सेमवाल ने उच्छोला, मथ्यागांव, भुगलगांव, बक्सौर, डांगी, खोड़ आदि गांवों में मोबाइल नेटवर्क न होने की समस्या उठाई। उन्होंने मांग की कि जी राम जी योजना के तहत ऑनलाइन प्रक्रिया संभव न होने तक विकास कार्यों के लिए ऑफलाइन स्वीकृति दी जाए ताकि कार्य समय पर पूरे हो सकें।



उच्छोला प्रधान चंडी कुमार ने छेनागाड़ से उच्छोला मोटर मार्ग पर सुरक्षा दीवार लगाने, मार्ग को यातायात के लिए सुचारू करने, क्षतिग्रस्त पैदल पुल व पैदल मार्ग के पुनर्निर्माण और सिंचाई गूल के निर्माण की मांग रखी। जवाड़ी निवासी देवी प्रसाद

नोटियाल ने बताया कि भूस्खलन से उनके आवासीय भवन को खतरा है। उन्होंने सुल्हा दीवार बनवाने के साथ ही घर में लगातार बनी पेजल समस्या का समाधान करने की मांग भी की। वर्ष 2013 की आपदा का जिक्र करते हुए उच्छोला निवासी ईश्वर सिंह ने गाड़

नामी तोक जंदरवाड़ी में क्षतिग्रस्त पुल के पुनर्निर्माण की मांग की। महिला मंगल दल क्यूडी की अध्यक्ष आशा देवी ने जंगली जानवरों से फसलों को हो रहे नुकसान पर वन विभाग से कार्रवाई की मांग की। इस तरह अलग-अलग विभागों से संबंधित कुल 39 शिकायत दर्ज की गईं। शिकायतें सुनने के बाद जिलाधिकारी ने कहा कि मुख्यमंत्री के निर्देशानुसार प्रत्येक सोमवार को जन सुनवाई कार्यक्रम का आयोजन किया जा रहा है। उन्होंने बताया कि जन सुनवाई कार्यक्रम में प्राप्त शिकायतों के समाधान को लेकर संबंधित अधिकारियों को निर्देशित किया गया है। इस अवसर पर अपर जिलाधिकारी श्याम सिंह राणा, जिला विकास अधिकारी मनविंदर कौर, मुख्य चिकित्सा अधिकारी डॉ. पारुल गोयल, उप जिलाधिकारी रुद्रप्रयाग सोहन सिंह सैनी, ऊखीमठ अनिल रावत,पीएमजीएसवाई पवन कुमार, प्रभारी शिकायत प्रकोष्ठ विनोद कुमार सहित अन्य विभागीय अधिकारी एवं शिकायतकर्ता मौजूद रहे।

आरटीओ ने डीएम मिश्रा को भेंट की 8 प्रेरणादायक पुस्तकें



जयन्त प्रतिनिधि। रूद्रप्रयाग : ज्ञान के प्रसार और युवाओं में पढ़ने की आदत विकसित करने के उद्देश्य से जिलाधिकारी विशाल मिश्रा द्वारा चलाए जा रहे एक पुस्तक दान करें, ज्ञान का वृक्ष लगाएं अभियान को संभागीय परिवहन अधिकारी धर्मेन्द्र सिंह बिष्ट ने नई गति दी। इस अभियान के तहत बिष्ट ने जिलाधिकारी

विशाल मिश्रा की 8 महत्वपूर्ण पुस्तकें भेंट कीं। ये पुस्तकें कलेक्टरेट पुस्तकालय में रखी जाएंगी, जिससे अधिकारी, कर्मचारी और आमजन लाभान्वित हो सकें। इस अवसर पर आरटीओ धर्मेन्द्र सिंह बिष्ट ने कहा कि कितने किसी भी समाज की तरक्की की नींव है। एक पुस्तक दान करें, ज्ञान का वृक्ष लगाएं अभियान का मकसद हर घर तक ज्ञान पहुंचाना है। अगर हर व्यक्ति एक पुस्तक दान करे तो हमारे जिले में ज्ञान का बड़ा पुस्तकालय बन सकता है। जिलाधिकारी विशाल मिश्रा ने इस पहल की सराहना करते हुए कहा कि ये पुस्तकें

व्यक्तित्व विकास, वित्तीय साक्षरता और नेतृत्व क्षमता बढ़ाने में मददगार साबित होंगी। उन्होंने अन्य अधिकारियों और सामाजिक संस्थाओं से भी इस अभियान से जुड़कर पुस्तकें दान करने की अपील की। इस अवसर पर जिला विकास अधिकारी मनविंदर कौर व अन्य मौजूद रहे।

संक्षिप्त समाचार दैनिक जीवन में नियमित योगाभ्यास अपनाने के लिए किया प्रेरित



जयन्त प्रतिनिधि। लैसडौन : गढ़वाल राइफलस रेजिमेंटल सेंटर, लैसडौन में छः दिवसीय ह्हाशालीय हट योग कार्यशालाका सफल आयोजन किया गया। समापन समारोह में माननीय सेंटर कमांडेंट ब्रिगेडियर विनोद सिंह नेगी, विशिष्ट सेवा मेडल, गढ़वाल राइफलस रेजिमेंटल सेंटर ने योग प्रशिक्षकों राम निवास एवं नेहा तोमर को स्मृति चिन्ह भेंट कर सम्मानित किया। उन्होंने उत्तम शारीरिक स्वास्थ्य, मानसिक संतुलन एवं कार्यक्षमता बढ़ाने हेतु दैनिक जीवन में नियमित योगाभ्यास अपनाने के लिए सभी को प्रेरित किया। उन्होंने कहा कि गढ़वाल राइफलस रेजिमेंटल सेंटर की यह पहल सैनिकों एवं उनके परिवारों के शारीरिक एवं मानसिक कल्याण की दिशा में एक अत्यंत सराहनीय एवं महत्वपूर्ण कदम है। इस कार्यशाला का संचालन ईशा फाउंडेशन के सदस्य गुरुकुलम से प्रशिक्षित शास्त्रीय हट योग प्रशिक्षकों राम निवास एवं नेहा तोमर द्वारा किया गया। छः दिनों तक चले इस शिविर में प्रशिक्षित योग प्रशिक्षकों द्वारा प्रामाणिक योग अभ्यास, ध्यान, प्राणायाम तथा स्वस्थ जीवन शैली से संबंधित विभिन्न सत्रों का संचालन किया गया। इस योग शिविर का उद्घाटन ब्रिगेडियर विनोद सिंह नेगी, विशिष्ट सेवा मेडल, कमांडेंट, गढ़वाल राइफलस रेजिमेंटल सेंटर द्वारा किया गया। कार्यशाला का मुख्य उद्देश्य सैनिकों एवं उनके परिवारजनों में स्वस्थ जीवन शैली को प्रोत्साहित करना, मानसिक स्वास्थ्य, शारीरिक फिटनेस तथा तनाव प्रबंधन की क्षमता विकसित करना एवं समग्र स्वास्थ्य के प्रति जागरूकता बढ़ाना था। इसके अंतर्गत प्रतिदिन निर्धारित समय पर योगाभ्यास कराया गया, जो न केवल शारीरिक स्वास्थ्य को बेहतर बनाने में सहायक है, बल्कि मानसिक संतुलन बनाए रखने में भी महत्वपूर्ण भूमिका निभाता है। इस छः दिवसीय शिविर में गढ़वाल राइफलस रेजिमेंटल सेंटर में अधिकारी, जवान एवं उनके परिवारजनों ने उत्साहपूर्वक भाग लिया।

2 लाख 38 हजार श्रद्धालु कर चुके हेमकुंड साहिब के दर्शन

ज्योतिर्मठ। हेमकुंड साहिब के कपाट इस साल 10 अक्टूबर को बंद कर दिए जाएंगे। 15 हजार फीट से अधिक की ऊंचाई पर स्थित हेमकुंड साहिब की यात्रा में इस साल अभी तक दो लाख 38 हजार श्रद्धालु मत्था टेकने पहुंच चुके हैं। हेमकुंड साहिब में आने वाले श्रद्धालुओं की यह सबसे बड़ी संख्या है।

गुरुद्वार श्री हेमकुंड साहिब मैनेजमेंट ट्रस्ट के अध्यक्ष नरेंद्र जीत सिंह बिंद्रा ने बताया कि हेमकुंड साहिब की वार्षिक यात्रा 10 अक्टूबर को औपचारिक रूप से बंद कर दी जाएगी। उन्होंने कहा कि इस साल अंबेदकर दो लाख 38 हजार श्रद्धालुओं को पवित्र धाम के दर्शन करने का सौभाग्य प्राप्त हुआ है। उन्होंने सभी श्रद्धालुओं से अपील की है कि करीब दो माह के शेष समय में आकर हेमकुंड साहिब के दर्शन कर यहां की प्राकृतिक सुंदरता का आनंद लें।

इन दिनों हेमकुंड साहिब में फूलों की घाटी की तर्ज पर विभिन्न प्रकार के फूल खिले हुए हैं। ब्रह्मकमल भी गुरुद्वारे के आसपास खिले हुए हैं। इससे क्षेत्र का नजारा बहुत ही मनमोहक बना हुआ है। उन्होंने सभी श्रद्धालुओं से अपील की कि वे 10 अक्टूबर से पहले अपनी यात्रा पूरी कर लें। इसके बाद उच्च हिमालयी क्षेत्र में बर्फबारी शुरू हो जाती है।

नंदा देवी बड़ी जात को लेकर 13 को होगी बैठक

नंदानगर। नंदा देवी की बड़ी जात के आयोजन को लेकर 13 अगस्त को नंदा देवी मंदिर सिद्धपीठ कुरुड़ में बैठक आयोजित की जा रही है। बड़ी जात आयोजन समिति के अध्यक्ष कर्नल (सेवानिवृत्त) हरेंद्र सिंह रवत ने कहा कि पांच सितंबर से होने वाली बड़ी जात को इस बैठक में अंतिम रूप दिया जाएगा। नंदा देवी मंदिर सिद्धपीठ कुरुड़ के प्रांगण में होने वाली इस बैठक में परगना बधान, परगना दुशोली, और परगना बंड, कुरुड़ गांव के सभी गोड़ पुजारी, सभी मंदिर समितियों के अध्यक्ष, पुजारी, राजजात समिति नौटी व कुमाऊं के अध्यक्ष, महासचिव, आयोजन समिति के सदस्य, पड़ाव अध्यक्ष सहित अन्य क्षेत्रीय जनप्रतिनिधि व गणमान्य लोग शामिल होंगे। साथ ही सभी राजनीतिक दलों, महिला मंगलदल व युवक मंगल दलों के अध्यक्षों को भी बैठक में आमंत्रित किया गया है।

सरकारी नीतियों में शामिल किए जाएंगे छात्र-छात्राओं के सुझाव : धामी

सीएम धामी बोले आज के विद्यार्थी ही भविष्य में उत्तराखंड और देश का नेतृत्व करेंगे

जयन्त प्रतिनिधि। देहरादून : मुख्यमंत्री पुष्कर सिंह धामी ने सोमवार को मुख्यमंत्री आवास स्थित मुख्य सचक सदन में आयोजित मुख्यमंत्री युवा विद्यार्थी मंथन कार्यक्रम में प्रतिभाग किया। इस अवसर पर उन्होंने ह्ममुख्यमंत्री युवा विद्यार्थी मंथनह पोर्टल का भी शुभारंभ किया।

इसी के साथ विद्यालयी छात्र-छात्राओं के बीच होने वाली हमारे सपनों का उत्तराखण्ड: एक विकसित राज्य हेतु मेरा दृष्टिकोणह विषय की निबंध प्रतियोगिता का शुभारंभ हो गया है। मुख्यमंत्री ने छात्रों के सुझावों को गंभीरता से लेते हुए स्वयं नोट किया और अधिकारियों को इनके अनुरूप कार्ययोजना तैयार करने के निर्देश दिए। मुख्यमंत्री ने कहा कि छात्र-छात्राओं द्वारा दिए गए सुझावों को सरकार की नीतियों में भी शामिल किया जाएगा।

आयोजन के दौरान विद्यार्थियों को संबोधित



करते हुए मुख्यमंत्री पुष्कर सिंह धामी ने कहा कि इस निबंध प्रतियोगिता में सर्वश्रेष्ठ प्रदर्शन करने वाले प्रदेश के 140 बच्चों को सम्मानित किया जाएगा। साथ ही इन चयनित छात्र-छात्राओं का प्रतिष्ठित प्रतियोगी परीक्षाओं को कीर्चण सहित एवं अन्य आवश्यक शुल्कों का

वहन भी राज्य सरकार द्वारा किया जाएगा। मुख्यमंत्री से संवाद के दौरान छात्र-छात्राओं ने खेलों को बढ़ावा देने, सप्ताह में चार दिन खेल प्रतियोगिता आयोजित करने, विद्यालयों में मिल रहे विभिन्न अवसरों को और बढ़ाने, उच्च शिक्षा के क्षेत्र में उत्तराखंड को अग्रणी बनाने, राज्य में

बाबा केदार के दर्शन के लिए उमड़ा आस्था का सैलाब



जयन्त प्रतिनिधि। रूद्रप्रयाग : जिलाधिकारी विशाल मिश्रा के कुशल मार्गदर्शन में केदारनाथ यात्रा सफलता के नए रिकॉर्ड स्थापित कर रही है। श्रावण माह के अंतिम सोमवार के पावन अवसर पर बाबा केदारनाथ के दर्शन के लिए श्रद्धालुओं में खासा उत्साह देखने को मिला। सुबह से ही बड़ी संख्या में श्रद्धालु बाबा केदारनाथ के दर्शन के लिए धाम पहुंचते रहे। अब तक 14,45,946 श्रद्धालु बाबा केदारनाथ

के दर्शन कर चुके हैं, जो यात्रा की सफलता और श्रद्धालुओं की अटूट आस्था की दार्ताता है। केदारनाथ धाम पहुंचने वाले श्रद्धालुओं की सुविधा और सुरक्षित यात्रा को लेकर जिला प्रशासन की ओर से व्यापक व्यवस्थाएं की गई हैं। धाम में श्रद्धालुओं के रहने, भोजन, पेयजल, स्वास्थ्य, स्वच्छता और अन्य आवश्यक सुविधाओं का विशेष ध्यान रखा जा रहा है। प्रशासन की टीमों लगातार व्यवस्थाओं की निगरानी कर श्रद्धालुओं को बेहतर सुविधाएं उपलब्ध कराने में जुटी हैं। श्रावण माह के अंतिम सोमवार को धाम में बाबा केदार के जयकारों से पूरा वातावरण भक्तिमय नजर आया। देशभर से पहुंचे श्रद्धालुओं ने बाबा केदार के दर्शन कर सुख-समृद्धि और मंगल की कामना की।

श्री कालेश्वर महादेव मंदिर में भक्त्य भंडारे का आयोजन



जयन्त प्रतिनिधि। लैसडौन : कालेश्वर मंदिर, गढ़वाल राइफलस रेजिमेंटल सेंटर का एक महत्वपूर्ण धार्मिक एवं आध्यात्मिक स्थल है। मंदिर में गढ़वाल राइफलस रेजिमेंटल सेंटर के जवानों द्वारा प्रत्येक रविवार को नियमित रूप से पूजा-अर्चना एवं आध्यात्मिक कार्यक्रमों का आयोजन किया जाता है। इन कार्यक्रमों के माध्यम से जवानों में आध्यात्मिक चेतना, मानसिक शांति, सकारात्मक ऊर्जा एवं

वर्ष 1887 नवम्बर माह में गढ़वाल राइफलस रेजिमेंट के इस क्षेत्र में आगमन के पश्चात् रेजिमेंट की धार्मिक एवं आध्यात्मिक परंपराओं को बनाये रखने के उद्देश्य से वर्ष 1901 में इस मंदिर का निर्माण कराया गया। जो आज श्रद्धालुओं की आस्था का प्रमुख केंद्र है। इसी पावन परम्परा का निर्वहन करते हुए श्रावण मास के अंतिम सोमवार को गढ़वाल राइफलस रेजिमेंटल सेंटर, लैसडौन के

कमांडेंट ब्रिगेडियर विनोद सिंह नेगी, विशिष्ट सेवा मेडल के निदेशन में श्री कालेश्वर महादेव मंदिर परिसर में भव्य भंडारे का आयोजन किया गया। इस दौरान भारी संख्या में उपस्थित श्रद्धालुओं को प्रसाद वितरित किया गया। गढ़वाल राइफलस रेजिमेंटल सेंटर द्वारा श्रावण मास के पावन अवसर पर प्रतिवर्ष इस धार्मिक आयोजन की परंपरा को पूर्ण श्रद्धा एवं उत्साह के साथ निभाया जाता है। इस अवसर पर परिवार कल्याण संगठन (जीआरआरसी) की अध्यक्ष रेखा नेगी, सैन्य अधिकारी, सैनिक एवं उनके परिजनों सहित स्थानीय लोगों ने उत्साह पूर्वक सहभागिता की। कार्यक्रम के समापन पर कमांडेंट ने कहा कि गढ़वाल राइफलस रेजिमेंटल सेंटर द्वारा आयोजित यह धार्मिक एवं सामाजिक कार्यक्रम हमारी समृद्ध सांस्कृतिक विरासत को संरक्षित रखने के साथ-साथ समाज में सेवा, सद भाव आस्था और मानवीय मूल्यों को सुदृढ़ करने का कार्य करता है। सक्रिय कि सेना और स्थानीय नागरिकों के बीच ऐसी सहज सहभागिता से सामाजिक एकता एवं पारस्परिक सहयोग की भावना और अधिक प्रबल होती है।

मुख्यमंत्री ने मातृशक्ति से किया सीधा संवाद

जयन्त प्रतिनिधि। देहरादून : मुख्यमंत्री पुष्कर सिंह धामी ने सोमवार को देहरादून के भाउआला में तीज उत्सव के अवसर पर आयोजित महिला संवाद कार्यक्रम में प्रतिभाग किया। इस अवसर पर उन्होंने विभिन्न क्षेत्रों में उल्लेखनीय योगदान देने वाली महिलाओं को सम्मानित किय। मुख्यमंत्री ने कार्यक्रम में उपस्थित महिलाओं से खुलकर संवाद करने का आग्रह करते हुए कहा कि सरकार की नीतियां तभी अधिक प्रभावी बनती हैं जब उममें जनता की आवाज और अनुभव शामिल होते हैं। उन्होंने विश्वास व्यक्त किया कि उत्तराखंड की मातृशक्ति आने वाले समय में भी राज्य के विकास और समृद्धि की सबसे बड़ी शक्ति बनेगी तथा 'सशक्त नारी-समृद्ध उत्तराखंड' का संकल्प साकार करने में महत्वपूर्ण भूमिका निभाएगी। मुख्यमंत्री ने सभी महिलाओं को तीज पर्व और स्वतंत्रता दिवस की अग्रिम शुभकामनाएं देते हुए उनके स्नेह, विश्वास



और आशीर्वाद के प्रति आभार व्यक्त किया। मुख्यमंत्री ने कहा कि उत्तराखंड की वास्तविक शक्ति उसकी मातृशक्ति है, जिसने कठिन

परिस्थितियों में परिवार, समाज और राज्य को नई दिशा देने का कार्य किया है। उन्होंने कहा कि उत्तराखंड राज्य निर्माण के संघर्ष से लेकर आज के

विकास यात्रा तक महिलाओं की भूमिका सदैव प्रेरणादायी रही है। मुख्यमंत्री ने कहा कि आज प्रदेश की महिलाएं केवल घरेलू दायित्वों तक सीमित नहीं हैं, बल्कि स्वयं सहायता समूहों, स्वरोजगार, स्थानीय उत्पादों, कृषि, बागवानी, होमस्टे, उद्यमिता और तकनीक आधारित गतिविधियों के माध्यम से आत्मनिर्भरता की नई मिसाल प्रस्तुत कर रही हैं। उन्होंने कहा कि सरकार का उद्देश्य महिलाओं को केवल योजनाओं का लाभ देना नहीं, बल्कि उन्हें अवसर, सम्मान, नेतृत्व और निर्माण लेने की क्षमता प्रदान करना है। मुख्यमंत्री ने कहा कि महिलाओं के उत्पादों को व्यापक बाजार उपलब्ध कराने के लिए 'हाउस ऑफ हिमालयाज' जैसे मंच विकसित किए जा रहे हैं, जबकि 'ड्रैन दीदी', 'सोलेर सखी' और 'महिला साक्षी' जैसी योजनाओं के माध्यम से उन्हें आधुनिक तकनीक और नए आर्थिक अवसरों से जोड़ा जा रहा है।

बस नाम का पीजी कॉलेज, जरूरी विषय ही नहीं

पुरोला। बर्फिया लाल जुवांदा पीजी कॉलेज कुरुछा पुरोला में लंबे समय से संचालित नहीं हो रहे महत्वपूर्ण विषयों को शुरू करने की मांग तेज हो गई है। छात्रों का कहना है कि विषयों के अभाव में क्षेत्र के सेकंड्री विद्यार्थियों को उच्च शिक्षा के लिए दूसरे शहरों का रुख करना पड़ रहा है। आर्थिक रूप से कमजोर और दूरस्थ क्षेत्रों के छात्र-छात्राओं के लिए बाहर जाकर पढ़ाई करना संभव नहीं है जिससे उनकी शिक्षा प्रभावित हो रही है। इसी मांग को लेकर छात्रसंघ अध्यक्ष गोविंद सिंह ने उच्च शिक्षा सचिव डॉ. वीआर पुस्तोतम को उपजिलाधिकारी पुरोला के माध्यम से ज्ञापन भेजा। ज्ञापन में कहा गया कि महाविद्यालय में स्नातक स्तर पर भूगोल, संस्कृति, गृह विज्ञान और चिकित्सा जैसे महत्वपूर्ण विषय संचालित नहीं हैं। वहीं स्नातकोत्तर स्तर पर इतिहास, अर्थशास्त्र, राजनीति विज्ञान और समाजशास्त्र विषय भी शुरू नहीं किए गए हैं।

पौधा रोपण के साथ पर्यावरण संरक्षण का लिया संकल्प



माध्यम से लोगों से अपने आसपास अधिक से अधिक पौधे लगाने और उनकी निर्यात देखभाल करने की अपील की गई। अभियान के तहत गुरुद्वारा मंदिर और आसपास के विभिन्न स्थानों पर आम, अमरुद सहित अन्य प्रजातियों के करीब 50 से 60 पौधे रोपे गए। संस्था के सदस्यों को लगाए गए पौधों की देखभाल और संरक्षण की जिम्मेदारी भी सीपी

गई, ताकि पौधों को नियमित रूप से पानी मिलने के साथ ही उन्हें नुकसान से बचाया जा सके। संस्था पदाधिकारियों ने कहा कि पौधा रोपण केवल एक दिन का अभियान न रहकर निरंतर चलने वाली प्रक्रिया होनी चाहिए। प्रत्येक व्यक्ति को अपने आसपास पौधे लगाने के साथ उनके संरक्षण की जिम्मेदारी भी निभानी चाहिए।

ईएनटी डॉक्टर के बिना जिला अस्पताल में भटक रहे लोग

नई टिहरी। जिला अस्पताल बौराड़ी में करीब एक साल से ईएनटी चिकित्सक नहीं होने से कान, नाक और गले से संबंधित बीमारियों के मरीजों को उपचार के लिए परेशान होना पड़ रहा है। अस्पताल में विशेषज्ञ चिकित्सक नहीं होने के कारण मरीजों को उपचार के लिए नरेंद्रनगर, ऋषिकेश और देहरादून जाना पड़ रहा है। इससे मरीजों को अतिरिक्त खर्च के साथ समय भी गंवाना पड़ रहा है जिला मुख्यालय स्थित अस्पताल में रोजाना बड़ी संख्या में मरीज उपचार के लिए पहुंचते हैं। इनमें कान दर्द, कान में संक्रमण, सुनने में परेशानी, कान से पानी या मवाद आने, कान बंद रहने, साइनस, टॉन्सिल, गले में संक्रमण से जुड़ी

दिक्रतों वाले मरीज शामिल रहते हैं। ईएनटी डॉक्टर नहीं होने के कारण ऐसे मरीजों को दूरस्थ अस्पतालों की ओर भेजना पड़ता है जिले में एकमात्र ईएनटी चिकित्सक नरेंद्रनगर स्थित उप जिला अस्पताल में कार्यरत हैं। नरेंद्रनगर जिला मुख्यालय से करीब 52 किलोमीटर दूर है। ऐसे में बौराड़ी अस्पताल पहुंचने वाले मरीजों को विशेषज्ञ से परामर्श और जांच के लिए नरेंद्रनगर मरीजों को ऋषिकेश, देहरादून में अस्पतालों का रुख करने को मजबूर होना पड़ रहा। पर्वतीय क्षेत्र में मरीजों और उनके परिजनों के लिए बार-बार लंबी दूरी तय करना आर्थिक दृष्टि से परेशानी का कारण बन रहा है।

जयन्त संस्थापक : नरेन्द्र उनियाल स्वामी, प्रकाशक, मुद्रक एवं सम्पादक नागेन्द्र उनियाल द्वारा प्रतिभा प्रेस बदरीनाथ मार्ग, कोटद्वार गढ़वाल (उत्तराखण्ड) से मुद्रित तथा बदरीनाथ मार्ग, कोटद्वार गढ़वाल (उत्तराखण्ड) से प्रकाशित। सभी विवादों का न्याय क्षेत्र कोटद्वार, (गढ़वाल) उत्तराखण्ड होगा।

CONT. 9412081969 PRGI NO. 35469/79

WWE इतिहास में ब्रॉक लैसनर की सबसे खतरनाक फाइट्स

नई दिल्ली। हूड्वुध के महान रेसलर ब्रॉक लैसनर ने पिछले हफ्ते समरस्लेम 2026 के बाद कंपनी को अलविदा कह दिया। मंडे नाइट रॉ के पिछले एपिसोड में ब्रॉक को ट्रिब्यूट दिया गया और उनका नाम एल्यूमिनी लिस्ट में भी डाला गया। उनके करियर का अंत जरूर हार के साथ हुआ लेकिन पिछले 26 साल के करियर में लैसनर ने कई बड़ी उपलब्धियां हासिल कीं। उनके करियर में कई ऐसे यादगार मैच भी रहे जब रिंग या तो खून से लाल रंग में तब्दील हो गया। या एक बार पूरा रिंग ही टूट गया। ब्रॉक लैसनर के करियर की ऐसी ही पांच खतरनाक फाइट्स के बारे में बात करेंगे। इसमें उनकी द अंडरटेकर, जॉन सीना, रोमन रेंस, बिग शो और कोडी रोड्स जैसे बेहतरीन रेसलर्स से हुए मुकाबलों का विवरण है। इसमें से एक मैच उनका और बिग शो का बहुत मशहूर हुआ था जब रिंग ही चारों तरफ से टूट गया था।

बिग शो के साथ तो टूट गया था पूरा रिंग



● ब्रॉक लैसनर बनाम बिग शो- स्मैकडाउन, जून 2003-2003 में WWE का एक दौर था जब ब्रॉक लैसनर और बिग शो के बीच खतरनाक राइवेलरी देखने को मिलती थी। उसी बीच जून 2003 में ब्रॉक लैसनर

और बिग शो का मुकाबला एक स्मैकडाउन के शो में हुआ। WWE चैंपियनशिप के लिए हो रहे इस मुकाबले में दोनों के बीच बेहतरीन टक्कर देखने को मिली। इसी दौरान लैसनर ने रस्सी के ऊपर खड़े होकर

500 पाउंड के बिग शो को सुपरप्लेक्स दिया। जैसे दोनों रेसलर रिंग के बीच में गिरते हैं तो रिंग ही चारों तरफ से टूट गया। यह कंपनी के इतिहास में पहली बार देखने को मिला था। इसलिए यह मैच WWE में ब्रॉक लैसनर के सबसे यादगार फाइट्स में से एक है।

● ब्रॉक लैसनर बनाम जॉन सीना- WWE E&treme Rules 2012- ब्रॉक लैसनर ने 2012 में अपने दूसरे कार्यकाल के दौरान कंपनी में वापसी की थी। उस समय उनकी राइवेलरी थी जॉन सीना के साथ दोनों के बीच एक्ट्रीम रूल्स 2012 में कांटे की टक्कर देखने को मिली। इस मैच में दोनों रेसलर खून से लथपथ थे। लैसनर ने शुरुआती क्षणों में ही अपनी कोहनी से सीना का सिर लहलुहान कर दिया था। इस मैच में इसके बाद मेटल चेन जैसे कई खतरनाक उपकरण भी इस्तेमाल हुए।

● ब्रॉक लैसनर बनाम द अंडरटेकर- WWE No Mercy 2002- ब्रॉक लैसनर ने 2002 में कंपनी में डेब्यू किया था। उस वक्त उनका नाम मेन रोस्टर में आत ही चर्चा का विषय था। लैसनर ने उस समय के दिग्गज हक्क होगन को हराकर सभी को चौंकाया था। फिर उनका सामना होना था डेडमेन द अंडरटेकर के साथ। नो मर्सरी 2002 में दोनों की फाइट तय हुई। इस मैच को जाल में कराया गया। मैच शुरू होने के कुछ ही देर बाद अंडरटेकर के एक प्रहार से लैसनर का माथा लहलुहान हो गया था। फिर लैसनर ने भी अंडरटेकर पर स्टील की सीढ़ियों से प्रहार किया और वह भी खून से लथपथ हो गए।

● ब्रॉक लैसनर बनाम रोमन रेंस- WWE WrestleMania 31, 2014- 2014 का यह वो दौर था जब लैसनर को दोबारा वापसी करे दो साल हो चुके थे। वहीं नए स्टार रोमन रेंस को कंपनी पुश कर रही थी। उसी बीच रेसलमैनिया 31 में दोनों का मैच फाइनल हुआ। उस मुकाबले में उम्मीद के मुताबिक लैसनर ने रोमन रेंस को खूब छकाया। इस मुकाबले में दोनों के बीच कांटे की टक्कर हुई। अंत में दोनों फाइट से लहलुहान थे। व

दूसरे गेम में अश्मिता की वापसी

अश्मिता ने दूसरे गेम में आक्रामक खेल दिखाया। उन्होंने स्मेश से हान पर दबाव बनाया और तेज डिफेंसिव रिटर्न से 6-6 के बाद बढ़त बना ली। ब्रेक के समय अश्मिता 11-8 से आगे थीं। इसके बाद भी उन्होंने रैलियों पर नियंत्रण बनाए रखा। हान अंतर कम नहीं कर सकी और अश्मिता 17-10 से आगे हो गईं। भारतीय खिलाड़ी ने एक और तेज अटैकिंग शॉट के साथ गेम 21-14 से जीतकर मुकाबला बराबर कर दिया।

तीसरे गेम में पिछड़ने के बाद की वापसी

अंतिम गेम की शुरुआत में दोनों खिलाड़ियों के बीच कड़ा मुकाबला रहा। अश्मिता ने 5-2 की बढ़त बनाई, लेकिन मिड-गेम ब्रेक तक हान 11-9 से आगे निकल गईं। अश्मिता ने वापसी करते हुए लाइन के किनारे शॉट लगाकर 12-11 की बढ़त बनाई। इसके बाद अश्मिता गेम में लगातार आगे रही। उन्होंने हान के कोर्ट में खाली जगहों का फायदा उठाया और स्कोर 19-14 कर दिया। हान का रिटर्न बाहर जाने पर अश्मिता को आखिरी पॉइंट मिला। इसके साथ ही उन्होंने वैपियनशिप अपने नाम की।

2024 में अश्मिता के घुटने की सर्जरी हुई थी

अश्मिता को 2024 में कोरिया ओपन के दौरान दाएं घुटने में मेडियल मेनिरकस में चोट लगी थी। इसके बाद उनकी सर्जरी हुई और लंबे समय तक रिहैबिलिटेशन किया। वह अगले साल फरवरी में वापस लौटी और 14 टूर्नामेंट में खेलीं। इन्होंने ब्रह्मस ट्रॉफी पर चाइना मास्टर्स और मलेशिया मास्टर्स में लगातार क्वाटरफाइनल खेले। इसके बाद मकाऊ ओपन में सेमीफाइनल तक पहुंचीं।

संक्षिप्त

समाचार

उत्तर प्रदेश टी-20

मुवी की लखनऊ फाल्कन्स की नजर टूर्नामेंट की ट्रॉफी पर बोले- युवाओं के लिए है बड़ा प्लेटफॉर्म



लखनऊ। यूपी टी20 लीग 2026 का आगाज 14 अगस्त से होगा। लखनऊ फाल्कन्स के कप्तान भुवनेश्वर कुमार ने लीग को युवा खिलाड़ियों के लिए बड़ा प्लेटफॉर्म बताया। उन्होंने टीम की तैयारियों और इस बार ट्रॉफी जीतने की उम्मीद भी जताई। युवा खिलाड़ी आराध्य यादव ने भी सीनियर खिलाड़ियों के साथ ड्रेसिंग रूम साझा करने को अपने करियर के लिए अहम बताया। यूपी टी20 लीग की शुरुआत 14 अगस्त 2026 से होगी। टूर्नामेंट के मुकाबले दो शहरों लखनऊ और कानपुर में खेलें जाएंगे। टूर्नामेंट से पहले लखनऊ फाल्कन्स के कप्तान भुवनेश्वर कुमार ने मीडिया से बातचीत की। (फोटो स्रोत- विशेष व्यवस्था) यूपी टी20 लीग का नया सीजन 14 अगस्त से शुरू होना है। इस बार लीग के मुकाबले दो वेन्यू लखनऊ के इकाना क्रिकेट स्टेडियम और कानपुर के ग्रीनपार्क स्टेडियम में खेले जाएंगे। टूर्नामेंट के आगाज से पहले भारतीय टीम के अनुभवी तेज गेंदबाज भुवनेश्वर कुमार और युवा खिलाड़ी आराध्य यादव ने लीग के महत्व और अपनी टीम ‘लखनऊ फाल्कन्स’ की तैयारियों पर विस्तार से चर्चा की। यूपी टी20 लीग युवा खिलाड़ियों के लिए बेहतरीन अवसर- लखनऊ फाल्कन्स के कप्तान भुवनेश्वर कुमार ने यूपी टी20 लीग को युवा प्रतिभाओं के लिए एक बड़ा प्लेटफॉर्म बताया। भुवनेश्वर कुमार ने कहा, ‘‘यूपी टी20 लीग युवा खिलाड़ियों के लिए बेहद शानदार अवसर है। लीग में कई इंटरनेशनल खिलाड़ी खेल रहे हैं। युवा खिलाड़ियों को उनके साथ ड्रेसिंग रूम शेयर करने का मौका मिलता है।’’ भुवनेश्वर कुमार ने कहा, ‘‘खिलाड़ी अपनी योग्यता और प्रदर्शन के दम पर आगे बढ़ सकते हैं।

वैभव अर्धशतक से चूके, सार्थक रंजन ने लगाई हाफ सेंचुरी

नॉर्थ दिल्ली स्ट्राइकर्स ने न्यू दिल्ली टाइगर्स को हराया

नई दिल्ली। दिल्ली प्रीमियर लीग 2026 के 18वें मैच में सार्थक रंजन की कप्तानी वाली नॉर्थ दिल्ली स्ट्राइकर्स ने न्यू दिल्ली टाइगर्स को 7 विकेट से हरा दिया। ये नॉर्थ दिल्ली स्ट्राइकर्स की इस लीग में चौथे मैच में दूसरी जीत रही और इस टीम के फिलहाल 5 अंक हो चुके हैं। सार्थक रंजन को उनकी शानदार पारी के लिए प्लेयर ऑफ द मैच भी चुना गया और वो इस सीजन में काफी अच्छा प्रदर्शन भी कर रहे हैं। नॉर्थ दिल्ली स्ट्राइकर्स और न्यू दिल्ली टाइगर्स



के बीच खेले गए मैच में नॉर्थ दिल्ली स्ट्राइकर्स ने टॉस जीतकर पहले गेंदबाजी करने का फैसला किया और इसके बाद न्यू दिल्ली टाइगर्स ने 20 ओवर में 8 विकेट पर 161 रन बनाए। नॉर्थ दिल्ली स्ट्राइकर्स को जीत के लिए 162 रन का टारगेट मिला था और इस टीम ने 19.1 ओवर में 3 विकेट पर 165 रन बनाकर मैच को जीत लिया। वैभव अर्धशतक से चूके, सार्थक ने लगाई हाफ सेंचुरी- नॉर्थ दिल्ली स्ट्राइकर्स के लिए पारी की शुरुआत करने वैभव कांडपाल और कप्तान सार्थक रंजन मैदान पर उतरे। दोनों के बीच पहले विकेट के लिए 70 गेंदों पर 102 रन की शतकीय साझेदारी हुई, लेकिन वैभव 36 गेंदों पर 41 रन बनाकर आउट हो गए और ये साझेदारी टूट गई। वैभव ने अपनी पारी के दौरान 2 छक्के और 3 चौके भी लगाए और वो अपने अर्धशतक के करीब आकर उससे चूक गए।

अश्मिता ने जीता कोरिया मास्टर्स बैडमिंटन फाइनल में चीन की खिलाड़ी को हराया; एक हफ्ते में भारत का दूसरा BWF खिताब

नई दिल्ली। भारतीय बैडमिंटन खिलाड़ी अश्मिता चालिहा ने रविवार को कोरिया मास्टर्स सुपर 300 महिला सिंगल्स का खिताब जीता। 26 साल की अश्मिता ने 53 मिनट चले फाइनल में चीन की चौथी सीड हान कियान शी को हराया। उन्होंने 14-21, 21-14, 21-14 से जीत दर्ज कर अपना पहला BWF वर्ल्ड ट्रॉफी खिताब जीता। भारत ने लगातार दूसरा BWF वर्ल्ड ट्रॉफी फाइनल का खिताब अपने नाम किया। इससे पहले तन्वी शर्मा ने 2 अगस्त को ताइपे ओपन जीता था।

पहले गेम में हान ने बनाई बढ़त

अश्मिता ने मैच की शुरुआत में 3-0 की बढ़त बनाई। वे शुरुआती दौर में 9-5 से आगे थीं। इसके बाद हान ने वापसी की और दोनों खिलाड़ी 11-11 की बराबरी पर पहुंच गईं। चीनी खिलाड़ी ने लगातार अंक जुटाकर खेल पर कंट्रोल बनाया। हान ने पहला गेम जीतकर बढ़त हासिल की।



सरफराज खान 2 साल बाद भारतीय टीम में शामिल

चोटिल साई सुदर्शन की जगह मौका मिला, गॉल टेस्ट से पहले टीम से जुड़ेगे



नई दिल्ली। बैटर सरफराज खान को दो साल बाद टीम इंडिया में जगह मिली है। उन्हें श्रीलंका दौर पर चोटिल साई सुदर्शन की जगह शामिल किया गया। BCCI ने रविवार शाम को इसकी जानकारी दी। भारतीय टीम श्रीलंका के खिलाफ ग्लो में 15 अगस्त से पहला टेस्ट खेलेगी। सरफराज ने पिछला टेस्ट 2024 में वानखेड़े स्टेडियम में न्यूजीलैंड के खिलाफ खेला था। वे अब तक 6 टेस्ट मैच ही खेल सके हैं।

- सुदर्शन की रिकवरी पर अपडेट भी दिया- ब्रह्मचू ने साई सुदर्शन की रिकवरी पर अपडेट भी दिया। साई सुदर्शन बंगलुरु स्थित ब्रह्मचू सेंटर ऑफ एक्सीलेंस (एहश्व) में रिहैबिलिटेशन कर रहे हैं। वे अच्छी तरह ठीक हो रहे हैं। मेडिकल टीम उनकी रिकवरी पर लगातार नजर बनाए हुए है। साई सुदर्शन को पिछले महीने श्रीलंका-ए के खिलाफ दूसरे अनऑफिशियल टेस्ट के दौरान पैर के अंगुठे में चोट लगी थी। उन्होंने उसी दौरे पर लगातार दो शतक जड़कर शानदार फॉर्म दिखाई थी।
- प्लेयर्स की चोटों से जुड़ा रही है टीम इंडिया- श्रीलंका दौरे से पहले ही भारतीय टीम कई चोटों से परेशान है। तेज गेंदबाज जसप्रीत भुमराह घुटने की चोट के कारण पूरी टेस्ट सीरीज से बाहर हो चुके हैं।
- वॉशिंगटन सुंदर हैमरिटिंग इंजरी के चलते पहला टेस्ट नहीं खेलेंगे। हर्षित राणा (हैमरिटिंग), नीतीश कुमार रेड्डी (क्वाड्रिसेप्स) और आकाश दीप चोट) भी उपलब्ध नहीं हैं।
- नेट्स के दौरान टेस्ट कप्तान शुभमन गिल की दाएं हाथ की -नामिका उंगली में चोट लगी थी। वे एहतियात के तौर पर वॉर्म-अप मैच के शुरुआती 2 दिन खेलने नहीं उतरे। हालांकि, तीसरे दिन वे यशस्वी जायसवाल के साथ ओपन करने उतरे और 44 रन बनाए।

भारत की अपडेटेड टीम

शुभमन गिल (कप्तान), केएल राहुल (उपकप्तान), यशस्वी जायसवाल, ऋषभ पंत (विकेटकीपर), ध्रुव जुरेल (विकेटकीपर), रवींद्र जडेजा, कुलदीप यादव, मानव सुथार, मोहम्मद सिराज, प्रसिद्ध कृष्णा, गुरनूर बरार, देवदत्त पडिक्कल, सारांश जैन, ऑफिब नबी और सरफराज खान।

यशस्वी ने डक पर आउट होने के बाद की शानदार वापसी

श्रीलंका 11 के खिलाफ 2 छक्के 9 चौकों के साथ लगाया अर्धशतक

नई दिल्ली। भारतीय टेस्ट टीम के ओपनर बल्लेबाज यशस्वी जायसवाल दो मैचों की टेस्ट सीरीज से ठीक पहले लय में आ गए हैं और ये टीम इंडिया के लिए काफी सुखद खबर है। श्रीलंका इलेवन के खिलाफ तीन दिवसीय प्रैक्टिस टेस्ट मैच में यशस्वी जायसवाल पहली पारी में डक पर आउट हो गए थे, लेकिन दूसरी पारी में उन्होंने कमाल की वापसी की और टीम के लिए अर्धशतकीय पारी खेलकर रिटायर आउट हुए।

यशस्वी जायसवाल ने लगाया अर्धशतक- पहली पारी में असफल रहने के बाद यशस्वी ने कमाल की वापसी दूसरी पारी में की और उन्होंने काफी आत्मविश्वास के साथ बल्लेबाजी की।



सिराज ने तीन छक्के लगाकर भारत को जिताया

वॉर्मअप में श्रीलंका को 6 विकेट से हराया; चोट से रिकवर हुए गिल के 44 रन

नई दिल्ली। भारत ने टेस्ट सीरीज से पहले वॉर्मअप मैच में श्रीलंका-11 को 6 विकेट से हरा दिया। मोहम्मद सिराज ने आखिरी ओवर में लगातार तीन छक्के लगाकर टीम इंडिया को जीत दिलाई। रविवार को मैच के आखिरी दिन भारत को जीत के लिए 16 रन चाहिए थे।

ऐसे में सिराज ने केशरा नुवंथा की शुरुआती तीन बॉल पर लगातार तीन छक्के लगाए। उंगली की चोट से

लौट रहे कप्तान शुभमन गिल ने 44 रन की पारी खेली। उन्होंने यशस्वी जायसवाल के साथ 105 रन की साझेदारी की। कोलंबो में भारत को 207 रन का टारगेट मिला था। उसने दिन का खेल शुरू होने से पहले ही पहली पारी 357/6 के स्कोर पर घोषित की। श्रीलंका X ने अपनी दूसरी पारी 200/6 के स्कोर पर घोषित की। श्रीलंका-X ने पहली पारी में 363/8 का स्कोर बनाया था।

भारत मैच जीतने के बाद भी क्यों खेला ?

भारत के मैच जीतने के बाद भी खेल जारी रहा। अंपायर्स ने केशरा नुवंथा का ओवर पूरा कराया। सिराज ने ओवर की बची तीनों गेंद खेलीं। प्रैक्टिस मैच का रिजल्ट सीरीज या टूर्नामेंट की जीत-हार में नहीं जुड़ता। मैच का मकसद खिलाड़ियों को मैदान, पिच के लिहाज से तैयार कराना है। इसमें टीम अपनी प्लेइंग-11 में स्क्वाड में शामिल सभी 15 खिलाड़ियों को खिला सकती है। अगर टीम चाहे तो मैच जीतने के बाद भी वह पूरे तय ओवर तक बैटिंग खेल सकती है।



नेट सेशन के दौरान गिल को चोट लगी थी- वॉर्मअप मैच शुरू होने से एक दिन पहले गुरुवार को ट्रेनिंग के दौरान गिल की उंगली में चोट लगी थी। वे मैच के पहले दो दिन मैदान पर नहीं उतरे थे। उनकी गैरमौजूदगी में चरुशहल ने कप्तानी की।